
#-ત્શહ્ટ-ડ 


(રરૂઅલ્લાહનાનામથી, જે અત્યંતકૃપાળુઅનેદયાળુછે.) 


મસ્તાવતા 


ઇસ્લામની સામાજિક વ્યવસ્થા સામે જે વાંધાઓ ઉઠાવવામાં આવે છે, તેમાં 
બહુપત્નીત્વ મોખરે છે. આપણે જોઈએ છીએ કે સ્રી અને પુરુષની સંખ્યામાં અસમાનતા આપણી 
દુનિયાની સ્થાયી અને કાયમી સમસ્યા છે. આવી સ્થિતિ યુદ્ધને કારણે પણ ઊભી થાય છે 
અને યુદ્ધની સ્થિતિ ન હોય ત્યારે પણ. હવે પ્રશ્ન એ છે કે આ અસમાનતાની સમસ્યાને કેવી 
રીતે હલ કરવામાં આવે ? એક પત્નીના સિદ્ધાંત ઉપર અમલ કરવાને પરિણામે જે વિધવા કે 
બિનવિધવા સ્રીઓને પતિ ન મળે, તેઓ પોતાના પ્રાકૃતિક તકાદઓને પૂરા કરવા શું કરે ? 
તેઓ સમાજમાં કઈ રીતે સન્માનપૂર્ણ અને ઇજ્જતભેર જીવન જીવી શકે ? 

એક રીત તો એ છે કે આવી વિધવા સ્રીઓ પોતાને સળગાવીને પોતાના અસ્તિત્વને 
જ સમાપ્ત કરી નાખે, જેથી કોઈ સમસ્યા જ ન રહે. બીજી રીત એ છે કે આવી સ્રીઓ ઘરથી 
વંચિત થઈને સડકોનું લાચાર જીવન વિતાવવા માટે રાજી થઈ જાય. આના કારણે સમાજની 
જે હાલત ઊભી થઈ શકે છે, તેની વિસ્તૃત જાણકારી માટે “ઇંડિયા ટુડે' (૧૫ નવેમ્બર, 
૧૯૮૭)નો આઠ પાનાં ઉપર આધારિત સચિત્ર રિપોર્ટ જોઈ લેવો જોઈએ, જેનું શીર્ષક હતું 
- “૫003૪5 : પ/હહાલ્ડ ૦? પાળાદ્ા1/' (વિધવાઓ : માનવ-જાતનો કાટમાળ). કોઈપણ 
સમજદાર વ્યક્તિ આ બંને ઉકેલનું સમર્થન નહીં કરે. ત્રીજી રીત પશ્ચિમી દેશોની 'સભ્ય 
સોસાયટીમાં પ્રચલિત છે, અથત્‌ એક પુરુષની પરિણીતા બન્યા વિના ઘણાં પુરુષોની 
અપરિણીતા બની જવું. આ તમામ સ્થિતિઓને લીધે એક તરફ સ્રીઓ નિરાધાર અને લાચાર 
જીવન માટે વિવશ બની જાય છે અને બીજી તરફ સમાજમાં સ્વતંત્ર યૌનાચાર અને વ્યભિચાર 
સામાન્ય બની જાય છે અને સ્રીઓ પર બળાત્કારની ઘટનાઓ પણ સામાન્ય બની જાય છે. 

ઇસ્લામે આ સંગીન સામાજિક સમસ્યાના એક ઉપાયના રૂપમાં “બહુપત્નીત્વ 
(અથતિ ચાર પત્નીઓ સુધી લગ્ન કરવા)ની વ્યવસ્થા આપી છે. જો આપણે ઇસ્લામની 
સામાજિક વ્યવસ્થાનો પૂર્વગ્રહથી પર થઈને નનિખાસલભાવે અભ્યાસ કરીશું તો બહુપત્નીત્વ, 
વાસ્તવમાં કોઈ વાંધો નહીં, બલ્કે તે એક સંગીન સામાજિક સમસ્યા, જે મહિલાઓની લાચારી 
અને વિવશતા તથા તેના ઉત્પીડન, શોષણ અને અત્યાચાર સાથે જોડાયેલ છે, તેનો એક 
ઉપાય છે એવું લાગ્યા વિના રહેશે નહીં. 

પ્રસ્‍તુત પુસ્તક “બહુપત્નીત્વ : ક્યારે અને શા માટે'માં સમાજની આ જ સમસ્યાના 
કારણો તપાસવામાં આવ્યા છે અને તેનો ઇસ્લામી હલ પણ દર્શાવવામાં પણ આવ્યો છે. 
વિદ્વાન લેખકે આ નાના પુસ્તકમાં પોતાની વાત દલીલસભર અને સરળ શૈલીમાં મૂકી છે. 


-ઇસ્લામી સાહિત્ય પ્રકાશન-ગુજરાત 

બહુપત્નીત્વ (1001૪૪1017) 
ક્યારે અને શા માટે? 


ઇસ્લામે નિકાહ (લગ્ન) ઉપર ખૂબ ભાર મૂક્યો છે. તે કોઈપણ યુવાન પુરુષ 
અથવા યુવાન સ્ત્રી માટે એ પસંદ કરતો નથી કે તે બ્રહ્મચર્ય કે અપરિણીત અવસ્થા 
(€ઉલાઇદ્વ૦૪) નું જીવન વિતાવે. જે પોતાનું ઘર વસાવવાનું સામર્થ્ય ધરાવતો હોય, 
તે પોતાનું ઘર વસાવે. જે તેનું સામર્થ્ય ન રાખતો હોય, સમાજ તેની મદદ કરે; અતે 
જો સૌભાગ્યવશ ઇસ્લામી સ્ટેટ કાયમ હોય, તો તે ઇસ્લામી સ્ટેટની જવાબદારી છે 
કે આવા લોકોની સહાયતા કરે. તેમને બ્રહ્મચર્યની અજમાયશમાંથી કાઢવાનો પ્રબંધ 
કરે. 


ઇસ્લામે નિકાહ કે લગ્ન ઉપર આટલો ભાર કેમ મૂક્યો છે ? કેવળ એટલા માટે 
કે તે માનવ-સમાજને સાફસુથરો અને પવિત્ર જોવા માગે છે. ફિસ્ક-વ-કુજૂર (દુરાચાર, 
ઇશ્કબાજી અને અનૈતિક વ્યવહાર) તથા કુદષ્ટિ અને વ્યભિચાર ઇસ્લામની નજરમાં મોટું 
પાપ અને ગંભીર ગુનો છે. તે કોઈપણ પુરુષ કે કોઈપણ સ્ત્રી માટે એ જરાય સહન નથી 
કરતો કે નાજાયઝ (અવૈધ અને અનુચિત) જાતીય સંબંધોથી પોતાના દામનને ગંદુ કરે. 


બહુપત્નીત્વની હિકમત (આશય) : 


જે હેતુ નિકાહ ઉપર ભાર મૂકવાનો છે; બસ, એ જ હેતુ બહુપત્નીત્વત્તે જાયઝ 
(કાનૂની) કરવાનો છે. માનવ-જીવન કે માનવ-સમાજને માત્ર ગંદકીથી બચાવવા માટે 
ઇસ્લામે જ્યારે જરૂર હોય ત્યારે એકથી વધારે નિકાહ કરવાની પરવાનગી આપી છે અને 
જો સામૂહિક હિતનો તકાદો હોય તો તેને પ્રોત્સાહન પણ આપ્યું છે. 

અનુમાન કરો, કોઈ વ્યક્તિની પત્ની કોઈ દીર્યકાલીન રોગનો શિકાર છે. તે 
એ સ્થિતિમાં નથી કે પતિની જાતીય જરૂરત (કામેચ્છા)ને પૂરી કરી શકે. હવે જો તે પતિ 
બીજા લગ્ન નથી કરતો, તો તેના બૂરાઈમાં પડી જવાની આશંકા છે. આ પરિસ્થિતિમાં 
તે પોતાની પણ ઇજ્જત-આબરૂ ખરાબ કરશે અને કોઈ બીજાની ઇજ્જત-આબરૂને પણ 

લાંછન લગાવશે. ઇસ્લામ તેની આ મજબૂરીને ધ્યાનમાં લે છે અને તેને બીજા લગ્નની 
પરવાનગી આપે છે. 


માની લો, સમાજમાં સ્રીઓની સંખ્યા પુરુષો કરતાં વધારે છે. આવી 
પરિસ્થિતિમાં બહુપત્નીત્વની પરવાનગી આપવામાં ન આવે, તો એ સ્ત્રીઓનું શું થશે, 
જેમને કોઈ પતિ ન મળે ? શું તેમને આમ જ નિરાધાર છોડી દેવામાં આવશે કે તે પોતે 
પણ કલંકિત થાય, પોતાના દીન (ધર્મ) અને મઝહબને પણ કલંકિત કરે ! તે પોતે પણ 
તબાહ થાય અને પોતાના આખા સમાજને પણ તબાહ કરે ! 


આવી સ્રીઓની રક્ષા કરવી, તેમની ઇજ્જત-આબરૂને કલંકિત થવાથી બચાવવું 
એ મુસ્લિમ સમાજ અને મુસ્લિમ સ્ટેટની જવાબદારી છે. હવે બતાવો, તેમની ઇજ્જત- 
આબરૂની રક્ષા કેવી રીતે કરી શકાય છે ? કોઈપણ સ્ટેટ હોય કે કોઈપણ સમાજ, તે આ 
સંદર્ભમાં શું કરી શકે છે ? 

શુંએ સિવાય બીજો કોઈ ઉપાય છે કે જે લોકો એકથી વધારે ્રીઓની જવાબદારી 
ઉપાડવા સમર્થ છે, તેઓ આગળ આવે અને બે-બે, ત્રણ-ત્રણ, ચાર-ચાર સ્રીઓની 
જવાબદારી ઉપાડી લે ? નબી કછ ના જમાનામાં નવોદિત મુસ્લિમ રાજ્યમાં આવી જ 
સ્થિતિ ઊભી થઈ હતી. પુરુષો યુદ્ધોમાં જતા, તેમાંથી ઘણાં શહીદ થઈ જતા અને પોતાના 
પાછળ પોતાની વિધવા અને ક્યારેક તો કેટલીક બાળકીઓ પણ છોડી જતા. આવા 
સંજોગોમાં આ સમસ્યાનો એનાથી વધારે સારો બીજો કોઈ ઉકેલ નહોતો કે પુરુષોને એકથી 
વધારે પત્નીઓ રાખવાનું પ્રોત્સાટન આપવામાં આવે. તેથી અલ્લાહત્‌આલાએ 
મુસલમાનોને પ્રોત્સાહન આપ્યું કે : 


«4: ઊાહઉહઇઉા જઉ હાક ઈડછહઇ 
કવ ઇઝ નક 


““જો તમને એ ભય હોય કે અનાથો સાથે ન્યાય નહીં કરી શકો તો જે 
સ્રીઓ તમારા યોગ્ય હોય તેમાંથી બબ્બે, ત્રણ-ત્રણ, ચાર-ચાર સાથે 
નિકાહ (લગ્ન) કરી લો; પરંતુ જો તમને ભય હોય કે (તેમના સાથે) 
ન્યાય નહીં કરી શકો તો પછી એક જ પત્ની પર સંતોષ માનો, અથવા 
જે સ્રીઓ તમારા કબજામાં હોય તેનાથી કામ ચલાવો.” 

(સૂરઃ સિસા, આ. ૩) 

સૌપ્રથમ વાત એ છે કે આ ત્તિકાહની રૂહ અથવા તેનો પ્રેરક ભોગ-વિલાસ 
નહિં, બલ્કે અનાથો અને વિધવાઓની મદદ અને તેમનું સંરક્ષણ છે. તેની સાથે-સાથે 
એ હેતુ પણ છે કે મુસ્લિમ સમાજની પવિત્રતા બરકરાર રહે. કોઈપણ મુસ્લિમ પુરુષ કે 
કોઈપણ મુસ્લિમ સ્રી કોઈ “ગંદા તળાવમાં સ્નાન' કરવા મજબૂર ન બતે. 


| બીજી વાત એ છે કે દીની અને સામાજિક સેવા માટે આગળ એ લોકો વધે 
જેઓ ન્યાય ઉપર અડગ રહી શકે, જેઓ એકથી વધારે પત્નીઓ દરમ્યાન પૂરેપૂરો ઇન્સાફ 
કરી શકે. એવું ન થાય કે એકનું ઘર વસાવવા માટે તે બીજાનું ઘર ઉજાડી દે, અથવા 
એડનું દિલ ખુશ કરવા માટે બીજીનું દિલ તોડી નાખે. 


બહુપત્નીત્વની બરકત (આશીર્વાદ) : 


પુરુષોની ઘટતી સંખ્યા અને વિધવાઓની વધતી સંખ્યાની જે સંગીન પરિસ્થિતિ 
હતી, તેના ઉપર એ વખતના મુસ્લિમ સમાજે બહુપત્નીત્વની વ્યવસ્થા દ્વારા સંપૂર્ણપણે 
કાબૂ મેળવી લીધો. મુસ્લિમ આબાદીમાં કોઈ એક પણ સ્ત્રી એવી નહોતી રહી, જેનો 
પાલવ કોઈ પુરુષના દામનથી બાંધેલો ન હોય. 


આમ, એ વખતના સમાજમાં બૂરાઈના તમામ સ્રોત સૂકાઈ ગયા. નિર્લજ્જતા 
અને બદકારીના તમામ દરવાજાઓ બંધ થઈ ગયા અને આખો સમાજ તકવા (ઈશભય 
અને સંયમ) તથા પવિત્રતા, નેકી (સદાચાર) અને શુદ્ધતાના એ ઉચ્ચ શિખરે પહોંચી 
ગયો કે શૈતાનને પણ પરસેવો આવવા લાગ્યો. તે પોતાની નિષ્ફળતા અને નિરાશા 
ઉપર એટલો રડ્યો કે તેનાથી અગાઉ ક્યારેય રડ્યો નહીં હોય, ન તે પછી કદી રડશે. 


આમ, એક તરફ તો સમાજની પવિત્રતા સંપૂર્ણ આન-બાન અને શાનની સાથે 
બરકરાર રહી, બીજી તરફ મુજાહિદો (ધર્મ-યોદ્ધાઓ)ના લશ્કરો તૈયાર થઈ ગયા, અને 


એવી રીતે તૈયાર થઈ ગયા કે ક્યારેય મુસ્લિમ નેતૃત્વને માણસોની કમી કે મુજાહિદોની 
અછતનો અહેસાસ ન થયો. 


મુસ્લિમ નેતૃત્વ ૨૦૦ થી વધારે વર્ષો નિરંતર યુદ્ધની સ્થિતિમાં રહ્યું અને' 
દુનિયાની મહાસત્તાઓથી લડતું રહ્યું. તે વખતે રોમન અને ઈરાની શહેનશાહોની સાથે 
કેટલા મોટા યુદ્ધો થયા, અને કેટલા યોદ્ધાઓએ શહીદી વહોરી, રિસાલત-કાળથી જે 
યુદ્ધોનો ક્રમ શરૂ થયો હતો, તે છેક અબ્બાસી-કાળ સુધી ચાલતો રહ્યો. તે પછી 
તાતારીઓની સાથે અનેક લડાઈઓ થઈ, પછી સલીબીન્યુદ્ધો (ખ્રિસ્તીઓ સાથે યુદ્ધો)નો 
એક લાંબો સિલસિલો ચાલતો રહ્યો. 

આ બધું જ થયું અને થતું રહ્યું; પરંતુ મુસ્લિમ નેતૃત્વની હિંમત ક્યારેય ઓછી 
નથઈ - એટલા માટે કે સૈનિકોની કતારો કદી ઓછી જ ન થઈ, એક પછી એક હરોળ 
પડતી રહી અને બીજી હરોળો તેમની જગ્યા લેતી રહી. 


આનાથી વિપરીત, યુરોપને જૂઓ; ચોથી સદીમાં યુરોપ બે વિશ્ચ-યુદ્ધોમાં સામેલ 
થયું, તેનાથી તેની શું હાલત થઈ ગઈ ! 


નીચે આપેલ આંકડાઓ, જે પ્રેસમાંથી લેવામાં આવેલ છે, પરિસ્થિતિનું 
અનુમાન લગાવવા માટે પૂરતા છે. “સન્ડે કરોનિકલ*ની એક મહિલા પત્રકાર લખે છે : 


“બ્રિટનમાં હાલ ત્રીસ લાખથી વધારે માહિલાઓ પતિ, સંતાનો, ઘર 
એમ દરેક વસ્તુથી નિરાશ થઈને તદ્દન વેરાન અને બેચેન જીવન વિતાવવા 
મજબૂર છે. અહીં સ્રીઓની વધારે સંખ્યા પાછલી સદીમાં ક્રમશઃ વધતી 
રહી, ૧૯૩૯માં સ્રીઓની સંખ્યા પુરુષોથી ખૂબ વધી ગઈ. સ્રીઓની 
સંખ્યા વધીને ૨૮,૧૮,૩૪૩ થઈ ગઈ. હવે વધુ ત્રણ લાખ પુરુષો યુદ્ધની 
ભેટ ચઢી ગયા અને હજારો પુરુષો લૂલા-લંગડા અને અપંગ થઈ ગયા, 
જેઓ ક્યારેય ઊભા થવાને લાયક નથી રહ્યા. હવે આ લાખો સ્ત્રીઓ 
અને છોકરીઓનું શું થશે, જેમના પતિ અને કમાનાર લોકો ખતમ થઈ 
ગયા. આ સમસ્યા યુદ્ધ પંછી બ્રિટનની સમસ્યાઓમાં સૌથી સંગીન અને 
ગંભીર છે.” 
અહીં વિચારવા યોગ્ય વાત એ છે કે મુસ્લિમ રાજ્ય રિસાલત-કાળના લાંબા 
યુદ્ધો પછી પણ નિરંતર ૨૦૦ વર્ષ, બલ્કે તેનાથી પણ વધારે ગાળા સુધી લડાઈઓમાં 
વ્યસ્ત રહ્યું. યુદ્ધો પણ કંઈ સામાન્ય યુદ્ધો નહોતા, કોઈપણ યુદ્ધ વિશ્ચ-યુદ્થી ઓછું નહોતું. 
તે વખતે બે મોટી જબરજસ્ત વૈશ્વિક શક્તિઓ હતી, રોમન શહેનશાહી અને ઇરાની 
શહેનશાહી. આ બંને વૈશ્વિક મહાસત્તાઓ સાથે લાંબી લડાઈઓ થઈ. પછી તાતારીઓથી 
પણ કેવા પ્રલયકારી યુદ્ધો થયાં. તે પછી ખ્રિસ્તી-તાકાતો કેવી ગર્જનાઓ સાથે આંધી- 
તોફાનની જેમ ઇસ્લામી જગત પર તૂટી પડી ! 
આ યુદ્ધોનો એક અનંત સિલસિલો હતો, જેનો સામનો કરવો દુનિયાની કોઈ 
કોમની શક્તિની બહારની વસ્તુ હતી. પરંતુ મુસ્લિમ હકૂમત પૂરેપૂરી બહાદુરીથી 


મેદાનમાં અડગ રહી અને હંમેશા વિજય-પતાકાઓ લહેરાવતી રહી. તેના સામે ન તો 
ક્યારેય સૈનિકોની અછતનો પ્રશ્ન આવ્યો, ન સ્રીઓની વધારે સંખ્યાનો કે પછી તેમના 

નિરાધાર થવાનો ! આનાથી વિપરીત, યુરોપ કેવળ બે યુદ્ધોમાં જ તૂટી ગયું, અને લાખો 
કુંવારીઓ અને વિધવાઓ પુરુષો માટે તરસી-તરસીને રહી ગઈ. 


મુસ્લિમ સમાજ અને ખ્રિસ્તી સમાજ દરમ્યાન આ જમીન-આસમાનનો ફરક 
ક્યાંથી આવ્યો ! આ ફરક એ જ બહુપત્નીત્વના કાનૂનનું પરિણામ હતું. જેણે આ 
બહુપત્નીત્વના કાનૂનને અપનાવ્યો, તે ફૂલતો-ફાલતો રહ્યો; જેણે આનાથી વિદ્રોહ કર્યો, 
તેણે તેનું નુકસાન ઉઠાવ્યું અને આજે પણ ઉઠાવી રહ્યા છે. 


બહુપત્નીત્વની પરિસ્થિતિ અને વાતાવરણ : 


હકીકત એ છે કે બહુપત્નીત્વનો કાનૂન બધાના સામર્થ્યની વાત પણ નથી. 
આ કાનૂન આવ્યો હતો જીવંત કોમો માટે. એક એવી કોમ માટે, જે આ દુનિયામાં એક 
મિશન કાજે જીવવા માગતી હતી. પુરુષોની સામે પણ એ જ મિશન હતું અને સ્રીઓની 
સામે પણ એ જ મિશન. આ વૃત્તાંત એ કોમનું છે, જેની મહિલાઓ પોતાના બાળકોને 
ઉછેરતી હતી એ ભાવનાથી કે તેઓ મોટા થઈને અલ્લાહના માર્ગમાં જિહાદ કરશે, તે 
પોતાના લોહીથી ઇસ્લામની ખેતીને સિંચશે અને અલ્લાહની રાહમાં શહાદતનો ઉચ્ચ 
દરજ્જો પ્રાપ્ત કરશે. 


મશહૂર સહાબિયા હઝરત ખન્સા (રદિ.)એ કાદસિયાના યુદ્ધના પ્રસંગે પોતાના 
ચાર-ચાર યુવાન પુત્રોને બોલાવ્યા, જે હાથોથી તેમને પાળ્યા-પોષ્યા અને યુવાન કર્યા 
હતા, એ જ હાથોથી તેમના માથા ઉપર કફન બાંધ્યું અને કહ્યું :મારા હૃદયના ટુકડાઓ ! 
મેં આજના દિવસ માટે જ તમને બધાને પાળ્યા-પોષ્યા હતા, જાઓ, અલ્લાહના દુશ્મનોથી 
જેહાદ કરો, પોતાના લોહીથી ઇસ્લામની ખેતીને હરીભરી કરો. પોતાના આ_ઘરને 
હંમેશ માટે અલવિદા કહી દો. જન્નતમાં તમારું ઘર તૈયાર છે, હવે એ ઘરને જઈને આબાદ 
કરો. જાઓ, મેં તમને તમારા રબને સમર્પિત કરી દીધા. સંભવ છે કે આ દુનિયામાં આ 
આપણી છેલ્લી મુલાકાત હોય. અલ્લાહે ચાહ્યું તો હવે પછી મુલાકાત જથ્નતમાં થશે 1! 


આ કોઈ એક જ મહિલાની વાત નથી. તે વખતની દરેક મુસ્લિમ મહિલા 
પોતાના બાળકોને આવા જ હાલરડાં સંભળાવતી હતી ઃ 


મેરા બચ્ચા મુજાહિદ બનેગા, 
દીન કા બોલ-બોલા કરેગા. 


આ એક એવી ઉચ્ચ અને પવિત્ર ભાવના હતી, જેનાથી પુરુષ પણ છલોછલ 

હતા અને સ્રીઓ પણ. આ જ ઉચ્ચ ભાવનાનો ચમત્કાર હતો કે એક નવયુવાનના આજે 
લગ્ન થાય છે, પ્રથમ રાત પોતાની નવવધુની સાથે પસાર કરે છે અને બીજા દિવસે 
સવારેયુદ્ધની ઘોષણા થાય છે. તે નવયુવાન અલ્લાહની રાહમાં જિહાદ માટે નીકળી પડે 
છે અને તે નવવધુ તેને ખુશી-ખુશી વિદાય કરી દે છે. થોડાંક કલાકો પછી તેને સમાચાર 
મળે છે કે તેનો દુલ્હો શહીદ થઈ ગયો, અને ગર્વથી તેનું માથું ઊંચુ થઈ જાય છે કે તે 
શહીદની વિધવા છે ! આ નવયુવાનને ઇતિહાસમાં “હન્ઝલા ગસીલુલ્‌-મલાઈકા' 
(હન્ઝલા, જેમને ફરિશ્તાઓએ ગુસ્લ કરાવ્યું)ના નામથી ઓળખવામાં આવે છે. 


આ હતો એ વખતનો સમાજ ! એકં જીવંત અને પ્રતિષિત કોમ ! એક એવો 
સમાજ, જેકેવળ અલ્લાહ માટે સ્થાપિત થયો. તેની ઓળખ હતી “અલ્લાહ માટે જીવવું, 
અલ્લાહમાટે મરવું.” આ પવિત્ર અનુકરણીય સમાજમાં બહુપત્નીત્વ ક્યારેય કોઈ સમસ્યા 
ન બતી, બલ્કે તે તત્કાલીન સમાજની એક જરૂરત હતી. 


તે વખતે એક વ્યક્તિની પત્નીઓમાં તદ્દન સગી બહેનો જેવો પ્રેમ જોવા 
મળતો, તેમનામાં શોકો જેવી ઈષ્યા જોવા મળતી નહોતી. પુરુષનું દિલ પણ આ 
તમામ પત્નીઓ માટે બિલકુલ અનુકંપા અને પ્રેમથી છલોછલ રહેતું, એટલા માટે કે 
તે બધી જ મુજાહિદોની માતાઓ હતી. કોઈનાથી બેપરવાઈ કે કોઈના સાથે અન્યાયનો 
કોઈ પ્રશ્ન જ નહોતો, કેમ કે અહીં આ સંબંધની બુનિયાદ ધન-દોલત કે રૂપ અને 
સૌંદર્ય નહોતી કે ધન-દોલત અને રૂપ-સૌંદર્યના ફરકથી પ્રેમ અને લગાવમાં ફરક પડી 
જાય. અહીં તો આ સંબંધ ફક્ત અલ્લાહ માટે તથા દીન અને ચરિત્રની બુનિયાદ પર 
હતો, તેથી દરેકના હૃદયમાં એક-બીજા પ્રત્યે ભરપૂર પ્રેમ હતો, ત્યાગ અને બલિદાનની 
ભાવના હતી, એક-બીજાની લાગણીનો આદર હતો, એક-બીજાના હક્કોનો લિહાજ 
હતો. 


આજે પરિસ્થિતિ આનાથી જુદી છે, તદન ભિન્ન છે. આજે લોકોનું મન અને 
વૃત્તિઓ બદલાઈ ગઈ છે. વિચારવાનો ઢંગ બદલાઈ ગયો છે. આજે ન તો પુરુષમાં 
એ ભાવના જોવા મળે છે, ન સ્રીઓમાં એ લાગણી છે. આજે પરાયા તો પરાયા, 
સ્વયં મુસલમાનોમાં પણ એવા લોકોની કમી નથી, જેઓ બહુપત્નીત્વ ઉપર વાંધો 
ઉઠાવે છે અને તેની હાંસી ઉડાવે છે. આજે એકથી વધારે પત્નીઓની જવાબદારીઓને 
ઉપાડવું સરળ રહ્યું નથી, ન સ્રીઓ માટે તેને સહન કરવું આસાન રહ્યું છે. આવી 
સ્થિતિમાં મામલાની હકીકત સમજવા માટે કેટલીક વાતોને સામે રાખવી જરૂરી છે. 

સંખ્યાનું સ્વરૂપ : 


પહેલી વાત એ નજર સમક્ષ રહે કે બહુપત્નીત્વની છૂટ કે પ્રોત્સાહન એટલા 
માટેઆપવામાં આવ્યું નહોતું કે પુરુષોને વ્વભિચાર અને લંપટતાનું આમંત્રણ આપવામાં 
આવે, અથવા તેમની કામાસક્તિને હવા આપવામાં આવે, જેમ કે ઇસ્લામના દુશ્મનો 
પ્રોપેગન્ડા કરે છે અને ઘણાંખરા પશ્ચિમવાદી મુસલમાનોનો પણ આ જ આરોપ છે. 


બહુપત્નીત્વ વાસ્તવમાં પુરુષોની જવાબદારીઓમાં મોટો વધારો કરે છે. કોઈ 
વ્યક્તિ એક લગ્ન કરે છે, તો તેના ઉપર એક સ્રી અને તેના બાળકોની જવાબદારી આવે 
છે. એકથી વધારે લગ્નો કરે છે, તો તેના શિરે એકથી વધારે સ્રીઓ અને તેમના સંતાનોની 
જવાબદારી આવે છે. 


આ એક હકીકત છે, જેને સારી રીતે સમજવાની જરૂર છે. જેને ભોગવિલાસ 
અને વ્યભિચાર જ કરવો હોય તે ત્રણ-ચાર લગ્નો તો દૂરની વાત છે, એક લગ્ન કરવાનું 
પણ પસંદ નહીં કરે. ભોગવિલાસનો રસ્તો લગ્નના રસ્તાથી તદ્દન ભિન્ન છે. જેને 
ભોગવિલાસ કરવો હોય, તેના માટે એ વધારે સરળ છે કે જ્યારે-જ્યારે તેના અંદર 
કામાગ્નિ ભડકે, તે કોઈ કલબ કે કોઈફાઇવ-સ્ટાર હોટલની દિશા પકડે. કોઈ ચંદ્રમુખીથી 
પોતાનું મોઢું કાળું કરે. પોતાની યુવાની અને પોતાના સ્વાસ્થ્યની મજાક ઉડાવે. પછી 
સ્વચ્છંદ બનીને હરેફરે, ન તેને કોઈના માટે ખરીદી કરવાની છે, ન કોઈને હૉસ્પિટલ કે 
નર્સિંગ-હોમ લઈ જવાનું છે. ન કોઈ બાળકનું પાલન-પોષણ કરવાનું છે, ન કોઈના 
માટેકપડાં કેપગરખા સીવડાવવાના છે. ન કોઈની બીમારીને લઈને રાતભર જાગવાનું 
છે, ન કોઈની શિક્ષા-દીક્ષાનો પ્રબંધ કરવાનો છે. ન કોઈ સાસુ-સસરાનુ મોઢું જોવાનું 
છે, ન સાસરીના હક્કો અદા કરવાના છે, વગેરે-વગેરે. 


આનાથી વિપરીત, જે લગ્ન કરે છે, તે પ્રથમ દિવસથી જ પોતાના ગળામાં 
જવાબદારીઓનો એક ભારે બોજ નાખી દે છે. પછી તે આ જ જવાબદારીઓમાં જીવે 
છે, અને આ જ પરેશાનીઓમાં દિલનું ચેન અને સંતોષ પ્રાપ્ત કરે છે. 


આ એક સર્વસ્વીકૃત હકીકત છે, જેને નકારી શકાય તેમ નથી. જેને 
ભોગવિલાસ અને વ્યભિચાર કરવો હશે, તે કદાપિ લગ્નના નજીક પણ નહીં જાય. પોતાના 
આસપાસ નજર દોડાવો. આના જેટલા ઉદાહરણો ચાહો, મળી જશે. ક્યાંય દૂર જવાની 
જરૂર નથી. આપણા દેશની તપસ્વીનીઓ અને દેવદાસીઓની હાલત જોઈ લો. પછી 
એ.જૂઓ કે તેમની ઇજ્જત-આબરૂને લૂટનારા અને તેમના દામનને તાર-તાર કરનારાઓ 

કોણ લોકો છે ? અને જો સભ્ય દુનિયાથી આના દષ્ટાંતો જોવા માગો છો, તો જઈને યુરોપ 
અને અમેરિકાનો સેર-સપાટો કરી આવો, ડગલે-ને-પગલે આના નમૂનાઓ જોવા મળશે. 
જો યુરોપ અને અમેરિકા નથી જઈ શકતા, તો ત્યાંના ખ્રિસ્તી સંન્યાસીઓનો ઇતિહાસ 
ઉઠાવીને જોઈ લો, જેમણે લગ્નને પોતાના ઉપર હરામ (અવૈધ) કરી લીધું હતું, જૂઓ 
તેમણે અય્યાશીના કેવા-કેવા નમૂનાઓ કાયમ કર્યા છે ! વિખ્યાત ઇતિહાસકાર લેકી 
(8.8. ટલઝનું પુસ્તક “11510177 ૦ 3૫100૯ )0014ા5' ઉઠાવીને જોઈ લો અને 
પછી ચાહો તો પોતાનું માથું ફૂટો. પુસ્તકનો લેખક લખે છે : 


““યોપ જહોન (%%2₹11) ની પોતાના જ ખૂબ જ નિકટના સગાઓ 
(જેમ કે માતા,બહેન વગેરે)ની સાથે અનેક વાર ગુનો આચરવા અને 
વ્યભિચાર માટે ખૂબ જ રંદા કરવામાં આવી. કેન્ટરબરીનો મઠાધિપતિ 
(ઓગસ્ટિન) ઈ.સ. ૧૧૭૧ માં ફક્ત એક જ ગામમાં સત્તર અવૈધ 
બાળકોનો પિતા નીકળ્યો. સ્પેનનો એક પાદરી (પેલાયો)ની ઈ.સ. ૧૧૩૦ 
માં ઓછામાં ઓછી સિત્તેર રખાતો હતી. લેઈગી (બેલ્જિયમ)ના બિશપ 
હૅનરી-ત્રીજાના ઈ.સ. ૧૨૭૪ માં-પાંસઠ અવૈધ સંતાનો નીકળ્યા.” 
(પૃ. ૩૩૧) 


““થોડી વાર માટે આ તમામ વાતોને ભૂલી જાઓ, તેમ છતાં એને આપણે 
શું કહીશું કે આ જમાનામાં પાદરીઓની રોજિંદી બદકારીઓ અને 
ભોગવિલાસના પુરાવાઓના પ્રમાણિત સ્રોતોના દફતરના દફતર 
ઉપલબ્ધ છે. સંન્યાસીઓના મઠો હવે મઠ રહ્યા નહોતા, બલ્કે બદકારીના 
અડ્ડા અને નાજાયઝબાળકોના કબ્રસ્તાન હતા. બદકારી અને એયાશીનું 
એવું ચલણ હતું કે હરામ (અવૈધ) અને હલાલ (વૈધ)નો ભેદ તદ્દન ભૂલાઈ 
ગયો હતો. તેથી વારંવાર એવા કાયદા-કાનૂનની જરૂર પડી કે પાદરીઓ 
પોતાની માતાઓ અને બહેનોથી અલગ રહે... સ્વયં આગેવાનોની હાલત 
એ હતી કે તેઓ જ સૌથી વધારે ગુનાઓમાં સંડોવાયેલા હતા... આ 
બધું શું હતું? આ એ જ લગ્ન-સંબંધની મનાઈ કરવાની મુસીબત હતી!! 
તમામ ખરાબીઓનું મૂળ એ જ હતું કે લગ્ન અને વિવાહની પ્રાકૃતિક 
અને પવિત્ર રીતને સમાપ્ત કરવાનો પ્રયત્ન કરવામાં આવતો હતો. 
પાણીના વહેણના પ્રાકૃતિક માર્ગને રોકશો તો તે ખાબોચિયામાં 
નિશ્ચિતપણે ગંદકી અને સડો જ પેદા કરશે.” 

આ એ ખ્રિસ્તી પાદરીઓ અને સંન્યાસીઓનો કિસ્સો છે, જે આપણા નબી 
જૂનેનફરત અને તુચ્છ નજરથી જૂએ છે, કહે છે કે મુસલમાનોના જે નબીએ નવ સ્ત્રીઓને 
પત્ની બનાવી તેને અમે કોઈ આદર-માન આપી શકતા નથી 1! (જૂઓ : અલ-મરાઅત 
બઇનલ્‌-ફિક્હ વલ્‌-કાનૂન, ડૉ. અબ્બાસી : ૯૩) 


આ દુભગીઓએ તો પોતાની ઇજ્જત અને પ્રતિષ્ઠાની ચિંતા કરવી જોઈએ. 
અપમાન અને ધિક્કારમાં ઘેરાયેલા લોકો કોઈ બીજાને શું ઇજ્જત આપશે ! આપણા 
નબી ફંદ ને તો તેમના રબે જે ઇજ્જત અને માન-મોભો આપી દીધો છે, એ જ તેમતા 
માટે પૂરતો છે. 


પત્નીઓની સંખ્યાની શરત ઃ 


એ વાત પણ આપણા સામે રહેવી જોઈએ કે પુરુષોને એકથી વધારે પત્નીઓ 
રાખવાની પરવાનગી તો આપવામાં આવી છે, પરંતુ એ શરતની સાથે કે પત્નીઓની 
સાથે સહેજ પણ અન્યાય ન થાય. હવે જો કોઈ વ્યક્તિ ન્યાય નથી કરતો અને પત્નીઓના 
સંદર્ભમાં પોતાની જવાબદારીઓને અદા નથી કરતો, તો તે તેનો પોતાનો અમલ છે, 

, જેનો આ કાનૂનથી કોઈ સંબંધ નથી. આ અમલથી આ કાનૂનના મહત્ત્વ અને તેની 
ઉપયોગિતા ઉપર કોઈ આંચ આવતી નથી. 


પછી આપણા સમાજમાં જેમની એકથી વધારે પત્નીઓ હોય છે અને તેઓ 
પત્નીઓ દરમ્યાન ન્યાય નથી કરતા, તેનું કારણ એ નથી કે તેમની એકથી વધારે પત્નીઓ 
છે. 


આપણા સામે અનેક ઉદાહરણો એવા છે કે લોકોએ એકથી વધારે લગ્નો કર્યા 
અને તેમણે ન્યાય અને સમાનતાના તમામ તકાદાઓ પૂરા કર્યા હોય. પત્નીઓ તેમના 
ઘરોમાં એવી રીતે રહી, જે રીતે સગી બહેનો એક સાથે રહે છે. જો તેમાંથી એકને સંતાન 
છે અને બીજીનો ખોળો ખાલી છે, તો જેનો ખોળો ખાલી છે તેણે બીજીના બાળકોને એવી 
રીતે પોતાની પાસે રાખ્યા કે જોનારાઓને એવું લાગ્યું કે આ જ તેની ખરી માતા છે, અને 
જો બંને પત્નીઓને સંતાનો છે, તો બંનેએ એક-બીજાના બાળકોને એવી મમતા આપી 
કે જે લોકો અજાણ હોય છે તેમના માટે એ ભેદ કરવો મુશ્કેલ બની ગયું કે તેમાંથી કયું 
બાળક કોનું છે ! 

હવે જો કોઈ ઘરમાં બે પત્નીઓમાં અન્યાય અને અસમાન વ્યવહાર થાય છે, 

તો ત્યાં અન્યાય અને અસમાનતાનું કારણ એ હોય છે કે તે બીજું લગ્ન જ ત્યારે કરવામાં 
આવ્યું છે, જ્યારે પહેલી પત્નીથી તે કંટાળી ગયો હોય છે અને મતભેદો અંતિમ હદ 
સુધી પહોંચી ગયા હોય છે. તેનો અર્થ એ થયો કે વાસ્તવમાં આ બીજું લગ્ન પરસ્પરના 
મતભેદોની પ્રતિક્રિયા હતી. સ્પષ્ટ છે કે જ્યારે બીજા નિકાહ કે લગ્ન આ સંજોગોમાં 
થયા હોય તો ત્યાં ન્યાય અને સમાન વ્યવહારની શું આશા રાખી શકાય છે ! 


આમ, બીજા લગ્ન પહેલી પત્નીને સજા આપવા માટેજ કરવામાં આવ્યા હોય, 
તેથી તેના ઉપર અતિરેક પણ થાય છે અને તેના અધિકારોનું હનન પણ થાય છે, જેનો 
દીને-ઇસ્લામથી કોઈ સંબંધ નથી હોતો. ઇસ્લામ આ પ્રકારના કૃત્યોની કદાપિ પરવાનગી 
આપતો નથી. 


આનો ઉકેલ એ છે કે પરિવારના મોટાં અને વડીલો તેમના વચ્ચે દરમ્યાનગીરી 
કરે. તેમના મામલાઓના ઊંડાણ સુધી પહોંચે, વિવેકબુદ્ધિ અને સમજદારીથી એમના 
વચ્ચેના મતભેદોને દૂર કરે અને તેમના વચ્ચે ફરીથી લગાવ અને પ્રેમ ઊભો કરવાની 
કોશિશ કરે. 


--૦- 


[14] 


બહુપત્નીત્વ ઘણાંબધા પ્રશ્નોનો ઉકેલ છે 


સારું સગપણ અલભ્ય : 


એ વાત સામે રહેવી જોઈએ કેબહુપત્નીત્વનો કાનૂન સ્રીઓને સતાવવા અથવા 
તેમનું દિલ દુઃખાવવા માટે નથી. સ્ત્રી જો પોતાની જાતથી સહેજ ઉપર ઉઠીને વિચારે, 
તો આ તેની પોતાની અને તેની અનેક બહેનોની ઇજ્જત-આબરૂની રક્ષાનો માર્ગ છે. 


આ કાનૂનનું મહત્ત્વ કોઈ એ સ્રીના દિલથી પૂછે, જે કોઈ સારા પતિની રાહ 
જોઈને વર્ષો સુધી બેસી રહી હોય, અન્તે છેવટે નિરાશ થઈને પોતાની ઇજ્જતનો સોદો 
કરી બેસે. 


આ કાનૂનનું મહત્ત્વ કોઈ એ વૃદ્ધ માતા-પિતાના દિલને પૂછે, જેઓ પોતાની 
યુવાન છોકરીઓને એ ઇંતેજારમાં લઈને બેસી રહેતા હોય છે કે તેમના માટેયોગ્ય સગપણ 
મળી જાય. તેઓ એ ભયથી કુજતા રહે છે કે તેમની પુત્રીઓ ક્યાંક કોઈ શૈતાનની જાળમાં 
ન ફસાઈ જાય. પછી શું એવું નથી થતું કે કેટલાય માતા-પિતાની તમન્નાઓનું ખૂન થઈ 
જાય છે અને કેટલીય ફુળવાન અને સુશીલ છોકરીઓ શૈતાનોના હાથે ચઢી જાય છે? 


આજેબાળકીઓનો પ્રશ્ન કેટલું ગંભીર રૂપ ધારણ કરી રહ્યો છે, તેનું અનુમાન 
એ વાતથી લગાવી શકાય છે કે સામાન્ય રીતે લોકોને પુત્રોની અપેક્ષાઓ હોય છે. 
બાળકીઓના જન્મથી તેમને કંઈ વધારે ખુશી નથી થતી. આજે સ્રી જેવી ગર્ભવતી થાય 
છે, તે એ ચિંતા અને બેચેનીમાં પડી જાય છે કે તેના ગર્ભમાં જે ભ્રૂણ વિકસી રહ્યું છે, તે 
શું છે? પુત્રી છે કે પુત્ર? તે પહેલી ફુરસદમાં સ્કેનિંગ કરાવે છે, અને જો એ ખબર પડી 
જાય કે ગર્ભમાં ઉછરી રહેલ ભ્રૂણ બાળકી છે, તો તેની અને તેના પતિની ખુશી ઉદાસીમાં 
બદલાઈ જાય છે, અને તેમનો પ્રયત્ન એ હોય છે કે તે ગર્ભને પાડી નાખે. 


આજે આ બીમારી આપણા દેશમાં ખૂબ ઝડપથી ફેલાઈ રહી છે અને લગભગ 
દરેક જગ્યાએ પહોંચી ચૂકી છે. આ કેટલું મોટું પાપ છે, જે આપણા સમાજમાં પ્રચલિત 
થઈ ગયું છે. 

આ બૂરાઈ આવી ક્યાંથી ? અને તેનો ઉપાય શું ? આ વાત ઉપર આપણે ખૂબ 
ગંભીરતાથી વિચાર કરવાની જરૂર છે. બાળક તો અલ્લાહની કૃપા અને ઘરની રોનક 
હોય છે. માતાના ગર્ભમાં બાળકીઓની હત્યા !! સભ્યતાના આ યુગમાં આ કેવી અજ્ઞાનતા 
અને પશુતા છે ! 


સંતાન ન હોવાની સ્થિતિ : 


બહુપત્નીત્વનો કાનૂન સ્ત્રી માટે ખૂબ જ મોટી કૃપા છે. ઘણી વખત એવું બને 
છે કે વર્ષો સુધી પતિ-પત્ની એક સાથે રહેવા છતાં સ્રીને સંતાન નથી થતું, સંતાનની 
ઇચ્છા એક પ્રાકૃતિક ઇચ્છા છે, જે પુરુષના અંદર પણ હોય છે, સ્્રીના અંદર પણ. સંતાન 
વગર ઘર એવું લાગતું હોય છે, જાણે ફૂલ વિનાનું ઉપવન, કે ફૂલ વિનાનો બગીચો ! 


આ પરિસ્થિતિમાં પુરુષ બીજા લગ્ન કરીને ઘરની રોનકમાં વધારો કરે છે. સંતાન 

માટે તરસતા બંને પતિ-પત્ની બીજી પત્નીના સંતાનથી પોતાની આંખો ઠંડી કરી શકે 

- છે. પરંતુ જો બહુપત્નીત્વની છૂટ ન હોય તો આ વેરાન લાગતા ઉપવનમાં વસંત કેવી 

રીતે આવી શકે છે ? બહુપત્નીત્વનો અવકાશ ન હોય તો બે જ સ્થિતિ સંભવી શકે છે 

-કાંતો આ જ ઉદાસી અને ખાલીપણાંની સાથે આખું જીવન વિતાવી નાખવામાં આવે, 

અથવા આ ઘરને વેરાન કરીને નવું ઘર વસાવી લેવામાં આવે ! શું કોઈપણ સમજદાર 

સ્રી પોતાનું વસેલું ઘર ઉજાડવા માટે તૈયાર થઈ શકે છે ? વિશેષતઃ એ સ્થિતિમાં જયારે 

કે આ ઘરને ફરીથી વસાવવાની દેખીતી રીતે કોઈ શક્યતા ન હોય. સ્પષ્ટ છે કે કોઈપણ 

સ્રી વિશે જો એ ખબર પડી જાય કે તે વાંધ્ય (વાંજણી) છે, તો કોઈપણ માણસ તેના 
તરફ આંખ ઉઠાવીને જોશે નહીં. 


બીમારી અને અપંગતાની સ્થિતિઃ 


આના જેવી જ પરિસ્થિતિ એ હોય છે, જયારે સ્ત્રી કોઈ લાંબી બીમારીમાં 
સપડાયેલ હોય અને પોતાના પતિની જાતીય ઇચ્છાને પૂરી કરવા અસમર્થ હોય; 
અથવા તે શારીરિક રીતે ખૂબ જ કમજોર હોય, વર્ષના મોટાભાગના દિવસોમાં 
બીમાર રહેતી હોય અને સામાન્ય સંજોગોમાં પતિને આવકારી ન શકતી હોય, તો. 
આ પરિસ્થિતિમાં તે શું પસંદ કરશે ? 


૧. શુંતેએ પસંદ કરશે કે બંનેનું જીવન આ જ રીતે ઉદાસીની સાથે પસાર થઈ જાય ? 
પતિ ઘરમાં રહેતો પણ ચિડાયેલો અને ધૂંઆપૂંઆ, બહારથી આવે તો પણ ચિડાયેલો 

અને ધૂંઆપૂંઆ અને ઘરથી બહાર જાય તોય ચિડાયેલો અને ધૂઆપૂંઆ હોય. ન 
તે તેનાથી સીધી રીતે વાત કરે, ન બહારના લોકોથી સારી રીતે હળેમળે. આવું 
એટલા માટે હોય છે કે આ પ્રકારની સ્થિતિમાં સામાન્યતઃ આવી જ ચીડ અને 
અકડામણની લાગણી પેદા થતી હોય છે. 


કે પછી શું તે એવું પસંદ કરશે કે આવી સ્થિતિમાં તેનો પતિ ગુપચુપ વ્યભિચારી 
સ્રીઓ સાથે અનૈતિક સંબંધો સ્થાપે ? અને પ્રેમની બધી ગરમી બહાર વહેંચીને 
ઘરમાં આવે ? અને ગુનાના અહેસાસની સાથે સમગ્ર જીવન બેશરમી અને 
બેપરવાઈની સાથે વિતાવી નાખે ? 


અથવા શું તે એ પસંદ કરશે કે બીમારી કે નબળાઈની સ્થિતિમાં પતિ તેને તલાક 
આપીને તેનાથી પોતાનો સંબંધ જ કાપી નાખે અને પોતાની પસંદ અનુસાર.બીજાની 
સાથે પોતાનું ઘર વસાવી લે ? આ રીતે તો તેને તેનો પતિ એવી લાચારીની સ્થિતિમાં 
છોડી દેશે કે જયારે તેને તેના પ્રેમ અને સહાનુભૂતિ તથા તેની મદદની વધારે જરૂર 
હતી, ત્યારે જ તેના સમીપ કોઈ નહીં હોય. 


અથવા તે એ વસ્તુ પસંદ કરશે કે તે એ જ ઘરમાં જે પ્રમાણે રહેતી હતી, એવી જ 
રીતે રહે; અને તેનો પતિ બીજા લગ્ન કરીને એક વધારે પત્ની લઈ આવે, જે તેની 
જાતીય ઇચ્છા પણ પૂરી કરે અને ઘરની જવાબદારીઓ સંભાળવામાં તેની મદદ 
પણ કરે ? આ રીતે ઘરમાં ખુશીનું વાતાવરણ બન્યું રહેશે, પવિત્ર અને શુદ્ધ 
વાતાવરણ. બંને પત્નીઓ ઘરમાં સુખ-ચેન અને માન-સન્માનથી રહેશે. પતિ 
પણ પોતાના જીવનથી ખુશ અને સંતુષ્ટ હશે. તે મજબૂર નહીં હોય કે પોતાનું 
દામન કોઈ અન્યથી ગંદુ કરે. 


હકીકત એ છે કે બહુપત્નીત્વનો કાનૂન સ્રી માટે બધી રીતે કૃપા છે. આ કાનૂન 


અલ્લાહત્‌આલાએ મોકલ્યો જ એટલા માટે છે કે સીને દરેક પ્રકારની અજમાયશો અને 
પરીક્ષાઓથી બચાવવામાં આવે. તેની ઇજ્જત-આબરૂની પણ રક્ષા કરવામાં આવે. તેની 
બીમારીઓ અને શારીરિકનબળાઈઓનું પણ ધ્યાન રાખવામાં આવે. શરત માત્ર એ છે 
કે પતિમાં અલ્લાહનો ડર હોય. તે અલ્લાહે નિર્ધારિત કરેલ સીમાઓનો પાબંદ રહે. 
અલ્લાહત્‌આલાએ આપેલ આદેશોનો તેના હદયમાં આદર હોય. 


વિધવાઓ, ત્યક્તા અને તલાક પામેલી મહિલાઓના પ્રશ્નો : 


એ વાત પણ આપણા સામે રહેવી જોઈએ કે બહુપત્નીત્વનો કાનૂન જ છે, 

જેની છત્રછાયામાં વિધવાઓ અને ત્યક્તા મહિલાઓને શરણ મળી શકે છે. આજે આપણા 
દેશમાં કેટલી વિધવાઓ છે અને કેટલી તલાક પામેલી મહિલાઓ છે, જેઓ લાચારીનું 
જીવન વિતાવી રહી છે. તે ચાહે હિંદુ સમાજની હોય કે મુસ્લિમ સમાજની, દરેકની હાલત 
ખૂબ જ દયાજનક છે. 


કેટલીય મહિલાઓ છે, જે અત્યંત અપમાનજનક સ્થિતિમાં લોહીના ઘૂંટ પીને 
અથવા તો.કહો કે દુઃખની ભઠ્ઠીમાં સળગી-સળગીને પોતાનું જીવન પસાર કરી રહી છે, 
અને કેટલીય સ્્રીઓ છે, જેઓ સંજોગોથી મજબૂર થઈને આત્મહત્યા અને પોતાની જાતને 
હણી નાખવા ઉપર ઉતરી આવે છે, જેના સમાચારો રોજ અખબારોમાં આવતા રહે છે 
અને કેટલીય એવી ઘટનાઓ હોય છે, જેની દુનિયાને ખબર પણ પડતી નથી. 


આવી સ્થિતિ કંઈ ભારત માટે વિશેષ નથી. આજે સમગ્ર દુનિયા અલ્લાહના 
કાનૂનથી વિદ્રોહનું નુક્સાન ભોગવી રહી છે. આજે કમજોરો અને પીડિતોના આર્તનાદોએ 
દુનિયાને નર્ક બનાવીને મૂકી દીધી છે. બહુપત્નીત્વની ખુદાઈ (ઈશ્વરીય) વ્યવસ્થાને રદ 
કરીને વિધવાઓ અને ત્યક્તા મહિલાઓના પ્રશ્નોનો ઉકેલ અસંભવ છે. 


બહુપત્નીત્વનો આદેશ આમ તો સામાન્ય છે, પણ કુર્બાન-પાકે તેનો ઉલ્લેખ 
કર્યો છે અનાથો અને વિધવાઓના જ પરિપ્રેક્યમાં. શહીદોની વિધવાઓ અને અનાથ 
બાળકીઓ માટેજ કુર્ઓને પ્રોત્સાહન આપ્યું છે કે બબ્બે, ત્રણ-ત્રણ, ચાર-ચાર સ્રીઓથી 
નિકાહ કરી લો -«&/#હ:*:%૯% ઠડ/ઉડઇદા# હ (જે સ્રીઓ તમારા યોગ્ય હોય 
તેમાંથી બબ્બે-બબ્બે, ત્રણ-ત્રણ, ચાર-ચાર સાથે નિકાહ કરી લો. - સૂરઃ નિસાઃ૩) 


આનાથી અનુમાન કરી શકાય છે કે ઇસ્લામે વિધવાઓ અને અનાથ 
બાળકીઓની સમસ્યાઓને કેટલું મહત્ત્વ આપ્યું છે. તેની સાથે એ પણ એક સચ્ચાઈ છે 
કે જો બહુપત્નીત્વનો કાનૂન ન હોય તો કોઈ વ્યક્તિ વિધવાઓ અને તલાક પામેલી 
મહિલાઓ તરફ આંખ ઉઠાવીને ન જુએ, અનાથ બાળકીઓને પણ કોઈ પૂછવાવાળું ન 
હોત. 


એ ઇસ્લામ જ છે, અલ્લાહે યોકલેલ કૃપાશીલ દીન, જે દરેકના આંસુઓને 
લૂછે છે અને દરેકના દિલને સાંત્વના આપે છે. દરેકના પ્રશ્નોને હલ કરે છે અને દરેક 
માટે જીવનની ખુશીઓ ઉપલબ્ધ કરાવે છે. 

દુનિયા આજ સુધી વિધવાઓ અને તલાક પામેલી મહિલાઓની સમસ્યા હલ 

કરી શકી નથી. તે આજપર્યત તેમના માટે કોઈ સન્માનનીય ઉકેલ શોધી શકી નથી. 
તેમની સમસ્યાઓનો ઉપાય જો છે, તો કેવળ ઇસ્લામમાં. તેમના માટેજો કોઈ સન્માનનીય 
સ્થાન અને સ્થિતિ છે તો માત્ર ઇસ્લામમાં. 


બહુપત્નીત્વના કાનૂનનો વ્યવહારૂ સ્વીકાર : 


આજે દુનિયા એક તરફ તો ઇસ્લામના બહુપત્નીત્વના કાનૂનની હાંસી ઉડાવી 
રહી છે, જે કેવળ ઇસ્લામ-દુશ્મની, આંધળી-બહેરી ઇસ્લામ-દુશ્મનીનું પરિણામ છે. 


બીજી તરફ જે સમજદાર, સંસ્કારી અને ભરોસાપાત્ર વર્ગ છે, તે આ કાનૂનના 
મહત્ત્વ અને તેની ઉપયોગિતાને સમજે છે અને તેનો સ્વીકાર કરે છે. 


અમુક વર્ષ પહેલાંની વાત છે. ઇજિપ્ત અને અરબસ્તાનના વિખ્યાત દૈનિક 
સમાચારપત્રોમાં એ સમાચાર પ્રસિદ્ધ થયા હતા કે જર્મનીની સરકારે અઝહર 
(યુનિવર્સિટી)ના ઇસ્લામી વિદ્વાનોની પાસે એ સંદેશ મોકલ્યો કે ઇસ્લામમાં બહુપત્નીત્વની” 
જે વ્યવસ્થા છે, તેની વિગત જોઈએ છે. જર્મનીમાં સ્રીઓની વધતી સંખ્યાએ એક ગંભીર. 
રૂપ ધારણ કરી લીધું છે. આ પરિસ્થિતિને ઉકેલવા અને આ સમસ્યાને હલ કરવા માટે 
જર્મનીની સરકારે ઇસ્લામના બહુપત્નીત્વની વ્યવસ્થાથી મદદ લેવાનો નિર્ણય કર્યો છે. 


આ સમાચાર દૈનિક અખબારોમાં પ્રસિદ્ધ થયા, તેના કેટલાક દિવસો પછી 
જર્મનીના બુદ્ધિજીવીઓનું એક પ્રતિનિધિ-મંડળ ઇજિપ્ત પહોંચી ગયું. તેણે અઝહર 
યુનિવર્સિટીના કુલપતિથી આ સંદર્ભમાં મુલાકાત કરી. 


એ જ ગાળામાં જર્મનીની કેટલીક મુસ્લિમ મહિલાઓએ જામેઆ-અઝહરમાં 
વિધિસર પ્રવેશ પણ લઈ લીધો, એટલા માટે કે મહિલાઓના સંદર્ભમાં ઇસ્લામના જે 
આદેશો છે, વિશેષતઃ બહુપત્નીત્વના અનુસંધાનમાં, તેનો પ્રત્યક્ષ અભ્યાસ કરે. 


આનાથી અગાઉ પણ જર્મનીમાં નાઝીઓની સરકાર હતી ત્યારે બહુપત્નીત્વનો 
કાનૂન પસાર કરવાનો વિચાર કરવામાં આવ્યો હતો. આ અનુસંધાનમાં હિટલરે એક 
મુસ્લિમ આરબ આગેવાનની સામે પોતાના ઇરાદાને પ્રગટ કર્યો હતો કે તે પોતાના ત્યાં 
બહુપત્નીત્વનો કાનૂન પસાર કરવા માગે છે, તેથી તે બહુપત્નીત્વ અંગેની ઇસ્લામી 
વ્યવસ્થાને સામે રાખીને આ અંગેનો એક મુસદ્દો તૈયાર કરે. તેના અમુક જ દિવસો પછી 
બીજું વિશ્વ-યુદ્ધ શરૂ થઈ ગયું, અને આ કામ થતાં-થતાં રહી ગયું. (અલ-મરાઅત બઈનુલ 
ફિક્હ વલ્‌ કાનૂન, ડૉ અબ્બાસી, પૃ. ૭૬) 

સભ્યતાના પારણાંમાં જાતીય સ્વચ્છંદતા : 


આજે ઇસ્લામના દુશ્મનો, ઇસ્લામની બહુપત્નીત્વની વ્યવસ્થાની મજાક ઉડાવે 
છે અને તેના ઉપર અત્યંત નીચ હુમલાઓ કરે છે. તેઓ મુસલમાનોના ત્યાં બે, ત્રણ, 
ચાર પત્નીઓ જાયઝ (વૈધ) હોવા અંગે મેણાં-ટોણાં મારે છે, જ્યારે કે સ્વયં તેમની હાલત 
એ હોય છે કે તેમના અનૈતિક અને અવૈધ સંબંધોની કોઈ ગણતરી નથી થઈ શકતી. 


આજે મુસલમાનોના ત્યાં બહુપત્નીત્વની ઘટનાઓ ઓછી સાંભળવામાં 
આવશે. અલબત્ત, જે લોકો ઇસ્લામના બહુપત્નીત્વના કાનૂનની હાંસી ઉડાવે છે, તેમની 
સ્થિતિ એ હોય છે કે તેમની પ્રત્યેક રાત્રિ એક નવીન શયનખંડ શોધે છે અને તેમનો 
પ્રત્યેક દિવસ એક નવીન ગોચરમાં પસાર થાય છે ! 


આજે યુરોપમાં જઈને જૂઓ, ત્યાં દરેક બે બાળકોમાં એક બાળક અવૈધ બાળક 
હશે. વ્યભિચાર આ સમાજમાં કોઈ દોષ કે બૂરાઈ નથી, બલ્કે ત્યાંની ફેશન અને સંસ્કૃતિમાં 
સામેલ છે. “ગર્લ ફ્રેન્ડ' અને “મિસ્ટ્રેસ'' ત્યાં દરેકની અનિવાર્ય જરૂરત છે. ત્યાંના ધાર્મિક 
આગેવાનો (00૪૦5) તરફથી તેની ખુલ્લી છુટ છે. હદ તો એ છે કે તેમની નજરમાં 
પુરુષ બીજા પુરુષથી કે સ્ત્રી બીજી સ્ત્રી સાથે જાતીય સંબંધો બાંધે તેમાં અથવા સમલૈંગિકતા 
(03 5૯% 1૨૦0011, 1.૯૭દ॥1ડા1 ૦1. 1101005૯%પદ્યાડા0) નો પણ કોઈ વાંધો નથી. 
આ જ કારણ છે કે ત્યાં જાતીય બીમારીઓ ખૂબ જ ભયાનક સ્વરૂપ ધારણ કરતી જઈ 
રહી છે. 


અમેરિકામાં મુક્તપણે પરસ્પર પત્નીઓની ફેરબદલ થાય છે અને તેના માટે 
વિધિસર મોટી-મોટી ક્લબોની સ્થાપના કરવામાં આવી છે, જેને કાયદાનું સમર્થન પ્રાપ્ત 
છે. પછી આ બીમારી અને ચેપ અમેરિકા અને યુરોપ સુધી સીમિત નથી. આ 'સુસભ્ય' 
કૌમોના નાપાક કદમ જ્યાં-જયાં પડ્યા છે, ત્યાં આ બીમારીઓ અને ચેપ ફેલાયો છે. 


ક 


વિખ્યાત મનોવૈજ્ઞાનિક ડો. સી.જી. જંગ પોતાના એક પુસ્તક “3/0તંલાત ળતા 
17 ડહદ્રાત્લા ૦ દ 5011'માં લખે છે : 


“આફ્રિકાના દેશોમાં ખ્રિસ્તી મિશનરીઓ દ્વારા બહુપત્નીત્વની સમાપ્યિનું 
પરિણામએ આવ્યું કે ત્યાં દેહવ્યાપાર અને ફૂટટણખાનાઓમાં બેહદ વધારો 


૧. 'મિસ્ટ્રેસ' (1115155) એટલે એવી મહિલા, જે કોઈ પુરુષથી લગ્ન કર્યા વિના લાંબા સમય સુધી સેક્સ- 
સંબંધ રાતી હોય. (7/2ડ1૯ા”'5 12101101813) 

થઈ ગયો. નોબત ત્યાં સુધી પહોંચી ગઈ કે ફક્ત યુગાન્ડાએ વાર્ષિક વીસ 
હજાર પાઉન્ડ ચેપી રોગ કે જાતીય રોગોને અટકાવવા માટે ખર્ચવા પડે 
છે. રહ્યા તેના નૈતિક પરિણામો અને અસરો, તો તે અત્યંત ભયાનક 


ન 


છે, જેનું વર્ણન કરી શકાય તેમ નથી.” 


આ કોમો જે આ હદ સુધી જાતીય સ્વચ્છંદતામાં સપડાઈ ચૂકી છે, તેમના 
સમાજમાં લાજ-શરમ કે મર્યાદા જેવી વસ્તુ બાકી નથી રહી. નૈતિકતા અને શીલ જેવી 
વસ્તુથી તેમનો કોઈ સંબંધ રહ્યો નથી. આજે આ કોમોની નફ્ફટાઈ અને 1નિર્લજ્જતા 
તો જૂઓ કે તેઓ અલ્લાહના એ કાનૂનની હાંસી ઉડાવે છે, જેનાથી વધારે ઉત્તમ અને 
પવિત્ર કાનૂન આજ સુધી દુનિયા શોધી શકી નથી. 


આનાથી વિપરીત, પ્રસિદ્ધ ચિંતક-બુદ્ધિજીવી સર જ્યોર્જ સ્કોટનું કહેવું છે કે : 


““આપણી આ સદીમાં એવા લોકો ઓછા નથી, જેઓ સ્રીઓની વધારે 
સંખ્યા જોઈને બહુપત્નીત્વનું સમર્થન કરે છે.'' (810%0100૯ૉંદ્વ 0? 
1/0 6ંલાવ1 £410પ/1ટતંછટ, 101. ૫% 2. 2572) 


એ જપ્રમાણે ફ્રાન્સના સેક્સોલોજિસ્ટ લીબનનું કહેવું છે કેએક સમય આવશે, 
જ્યારે યુરોપ પોતાના ત્યાં બહુપત્નીત્વના કાયદાને પસાર કરવા મજબૂર હશે. (અલ- 
મરાઅત ફિલ્‌ કુરઆન, અબ્બાસ મહમૂદ અલ-ઇકાદ : ૧૧૭) 


ડૉ. લીબને આ વાત કેમ કહી ? સંભવ છે કે સ્રીઓની વધતી સંખ્યાને જોઈને 
આ વાત કહી હોય કે અત્યારે સમગ્ર જગતમાં સ્રીઓની સંખ્યા પુરુષોથી વધારે થઈ રહી 
છે. સરકારી આંકડાઓ અનુસાર રશિયામાં સ્રીઓની સંખ્યા પુરુષોથી આશરે વીસ 
મિલિયન વધારે છે. પશ્ચિમ જર્મનીની સ્થિતિ પણ આવી જ છે. ત્યાં પણ સ્ત્રીઓ પુરુષોથી 
લગભગ વીસ મિલિયન વધારે છે. અમેરિકામાં સ્રીઓની સંખ્યા પુરુષોથી બાવીસ 
મિલિયન વધારે છે. અન્ય દેશોની ઓછાવત્તા અંશે આ જ હાલત છે. (મકાનત અલ- 
મરાઆ, સાલિમ અલ-ભન્સાવી : ૧૯૮) 


સ્રીઓની વધતી જતી આ સંખ્યા સરકારો માટે એક ગંભીર સમસ્યા બની ગઈ 
છે, એટલા માટે કે નિઃસહાય અને નિરાધાર સ્રીઓ આખા સમાજને ગંદો કરી રહી છે. 
સરકારો અને ધાર્મિક આગેવાનોએ તેમને બદકારી અને વ્યભિચારની છૂટ આપી રાખી 
છે. વ્યભિચાર જો બંનેની પારસ્પારિક સંમતિથી થાય તો તેમના ત્યાં કોઈ ગુનો નથી. તે 
ગુનો ત્યારે જ ગણાશે, જ્યારે તે બળજબરીપૂર્વક થાય. આ કારણસર ત્યાં કોઈપણ 

અ રઝઝનઝાજઝઝ નસર 75555: 223225 
ઓફિસ, કોઈપણ સંસ્થા, કોઈપણ ક્લબ, કોઈપણ ગ્રાઉન્ડ કે જગ્યા એવી નહીં મળે, 
જયાંની નિર્લજ્જતા અને નગ્નતા ઉપર માનવતા માતમ ન મનાવતી હોય અને લાજ- 
શરમ અને મયદિ પોતાનું માથું ન ફૂટતા હોય ! 


એક એવો સમાજ, જે આટલી હદ સુધી નૈતિક પતનમાં ગ્રસ્ત થઈ ગયો હોય, 
તેબહુપત્નીત્વનો કાનૂન લાગુ કરીને પણ શું મેળવશે ? ડૉ. લીબનના અનુસારજો પશ્ચિમી 
દેશો બહુપત્નીત્વનો કાનૂન પસાર પણ કરી દે તો તેનું અમલીકરણ અસંભવ હશે. 


બહુપત્નીત્વની જે કુરબાની વ્યવસ્થા છે, તેને અપનાવવું દરેક કોમ માટે સંભવ 
નથી. બહુપત્નીત્વની વ્યવસ્થાને અપનાવવા માટે જબરજસ્ત ચરિત્રની જરૂરત છે. જ્યાં 
' સુધીકોમની પાસે ચરિત્રની શક્તિ નહીં હોય, તેને પોતાની નૈતિક જવાબદારીઓનો 
અહેસાસ નહીં હોય, તેને પોતાની માનવીય શ્રેહતાનું ભાન નહીં હોય, તેને પોતાની 
ભાવનાઓ ઉપર સંપૂર્ણ અંકૂશ પ્રાપ્ત નહીં હોય, તેના સામે કોઈ ઉચ્ચ જીવન-ધ્યેય અને 
પવિત્ર લક્ષ્ય નહીં હોય, ત્યાં સુધી ઇસ્લામી બહુપત્નીત્વ વ્યવસ્થાને અપનાવી શકાશે 
નહીં, અને ન તેના શ્રેઠ પરિણામો અને ફળોથી લાભાન્વિત થઈ શકાશે. 


બહુપત્નીત્વ, અગાઉની શરીઅતોમાં : 


અહીં એ વાત યાદ રાખવાની જરૂર છે કે બહુપત્નીત્વનો કાનૂન પહેલી વાર 
ડુઅનિમાં નથી આવ્યો. અગાઉની શરીઅતો (ધર્મશાસો) , જે અલ્લાહ (ઈશ્વર) તરફથી 
આવી હતી, તેમાં પણ આ કાનૂન હતો. ઇજિપ્તના નામાંકિત સંશોધક અલ્લામા મુહમ્મદ 
ગઝાલી કહે છે : 


““'આપણને એ વાતનો વિશ્વાસ છે કે અલ્લાહના ત્યાંથી જેટલા પણ દીન (ધર્મો) 
આવ્યા છે, તેમાં બહુપત્નીત્વનો આદેશ હતો.'' (ફિક્હ અસૂ-સીરહ : ૪૭૦) 


બાઈબલના જૂના કરારનામા (01ત 1દ્ડાહળલામાં બહુપત્નીત્વની પરવાનગી 
આપવામાં આવી છે. (૩૦૫૯૧૦૫૦1૧9, ૨૧:૧૫) 


ઈ.ન્યૂફેલ્ડ પોતાના પુસ્તક “હળવદ થાંદ૪€ 1075માં લખે છે : 


“'તલ્મૂદ અને તૌરાત બંનેમાં બહુપત્નીત્વની પરવાનગી છે. તેમાં કોઈપણ 
પ્રકારત્તું બંધન નથી, જો કે રબ્બાની (૨0010010) પંથના કેટલાક લોકોનું કહેવું છે કે 
પત્નીઓની સંખ્યામાં ન્યાયથી કામ લેવામાં આવે.'' 


22] 


બાઈબલથી જાણકારી મળે છે કે હઝરત ઇબ્રાહીમ અલૈ.ને બે પત્નીઓ હતી. 
હઝરત યાકૂબ.અલૈ.ની પણ ચાર પત્નીઓ હતી. હઝરત દાઉદ અલૈ. અને હઝરત 
સુલૈમાન અલે. વિશે મળે છે કે તેમની અનેક પત્નીઓ હતી. 


વર્તમાન ખ્રિસ્તી દુનિયા બહુપત્નીત્વને હરામ (અવૈધ) કહે છે, પરંતુ ઇંજિલમાં 
કોઈ એવી આયત (શ્લોક) કે ઇબારત (નોંધ) નથી મળતી, જેનાથી આ અવૈધતા સાબિત 
થાય. બસ, સેન્ટ પૉલ્સના કેટલાક લેખોમાં આવું મળે છે : 


“પોપ કે ધાર્મિક આગેવાનો માટે જરૂરી છે કે તેઓ એક જ પત્નીના 
પતિ હોય.” 


પોપ કે ધાર્મિક આગેવાનો માટે આ વિશેષ સૂચના આપવાનો અર્થ જ એ છે કે 
સામાન્ય લોકો માટે કોઈ બંધન નહોતું. તેઓ આવશ્યકતાનુસાર એકથી વધારે પત્નીઓ 
રાખી શકતા હતા. 


એક યુરોપીઅન ઇતિહાસકાર વેસ્ટરમાર્કનું કહેવું છે કે યુરોપમાં સત્તરમી સદી 
ઈસ્વી સુધી બહુપત્નીત્વનું ચલણ રહ્યું. ખ્રિસ્તી ચર્ચની મંજૂરી તેને પ્રાપ્ત હતી. 
એન્સાઇક્લોપીડેઆ બ્રિટાનિકામાં નોંધ છે કે મધ્ય-યુગમાં બહુપત્નીત્વને ચર્ચનું સમર્થન 
પ્રાપ્ત હતું, અને તેના ઉપર કાયદેસર રીતે અમલ પણ થતો હતો અને એક સ્વીકૃત કાનૂની 
વ્યવસ્થાની હેસિયતે બહુપત્નીત્વ સત્તરમી સદી ઈસ્વીના મધ્ય સુધી ચલણમાં રહ્યું. 
(ભા-૧૪, પૃ.૯૫૦) 
ખ્રિસ્તીઓનો એક ફિરકો છે મોરમોન્સ (1101100015) . તેનો દાવો છે કે કેથોલિક 
(રબાદ્ષા € 11011૦) અને પ્રોટેસ્ટન્ટ હકીકતમાં ખ્રિસ્તી નથી. આ લોકો એ ખ્રિસ્તી 
ધર્મથી દૂર થઈ ગયેલા છે, જે ઈસા મસીહ લઈને આવ્યા હતા. આ ફિરકો જે પોતાને 
અસલ ખ્રિસ્તી ધર્મનો અનુયાયી કહે છે, બહુપત્નીત્વનું આજે પણ સમર્થન કરે છે અને 
તેને પવિત્ર ખુદાઈ (ઈશ્વરીય) વ્યવસ્થા માને છે. તેની એક મહિલાથી પૂછવામાં આવ્યું 
કે તેનો બહુપત્નીત્વ વિશે શું અભિપ્રાય છે ? તેણે તરત જ જવાબ આપ્યો : 


“હું મધ્યમ વર્ગના કોઈ માણસની પહેલી અને એક માત્ર પત્ની બનું 
એની તુલનામાં હું કોઈ સારા અને બુદ્ધિશાળી-સમાજદાર માણસની પત્ની 
બની જાઉં, એ મને વધારે ગમે.” 


(અલ-મરાઆ બઇનુલ ફિક્હ વલ્‌ કાનૂન, ડૉ. અબ્બાસી : ર૪૪) 

ક કુર્બાન-પાકની જે સૂરઃ માં એકથી વધારે પત્નીઓની પરવાનગી કે પ્રોત્સાહન 
આપવામાં આવેલ છે, અથતિ સૂરઃ નિસા, તેના વિષયો ઉપર વિચાર કરવાથી પણ એ 
જ વાતની ખબર પડે છે કે બહુપત્નીત્વનો આદેશ અગાઉની શરીઅતોમાં પણ હતો અને 
એ જ પ્રમાણે અસ્તિત્વમાં હતો, જે પ્રમાણે ઇસ્લામમાં છે; અથતિ તેમને પણ ચાર 
પત્નીઓથી વધારેની પરવાનગી નહોતી અને આ પરવાનગી ન્યાય અને સમાનતાની 
શરતોની સાથે હતી. 


લોકો બહુપત્નીત્વની વ્યવસ્થાથી દૂર કેવી રીતે થઈ ગયા? 


પરંતુજેમ કેઅમે અગાઉ લખી ચૂક્યા છીએ કે બહુપત્નીત્વની ખુદાઈ વ્યવસ્થાને 
એ જ કોમ અપનાવી શકે છે, જે ચરિત્રની શક્તિ ધરાવતી હોય. એ કોમોમાં જ્યાં સુધી 
અલ્લાહનો ડર અને તેના કાનૂનનો આદર રહ્યો, તેમની ભાવનાઓમાં જ્યાં સુધી પવિત્રતા 
અને શુદ્ધતા રહી, તેમના અંદર જ્યાં સુધી પારિવારિક અને સામાજિક જવાબદારીઓ 
ઉઠાવવાની હિંમત રહી, તેમનામાં જ્યાં સુધી સ્રીઓથી પ્રેમ અને સહાતુભૂતિ રહી, 
તેમણે આ વ્યવસ્થાને અપનાવી રાખી અને બીજાઓને પણ તેને અપનાવવાનું આમંત્રણ 
આપ્યું. તે કોમના પુરુષો અને સ્રીઓ એક-બીજાથી આનંદિત પણ થયા અને તેના પરિણામે 
તેમના ઉપર જે જવાબદારીઓ મૂકવામાં આવી, તેને તેમણે પૂરી પણ કરી. 


એક જમાના સુધી આવું જ ચાલતું રહ્યું, પછી ધીમે-ધીમે અલ્લાહથી દૂરી અને 
ગફલત પેદા થઈ ગઈ. તેઓ સ્વાર્થી બની ગયા અને તેમના હૃદયોમાં લાલસાએ ઘર 
કરી લીધું. તેમના ઉપર મનોવિકાર, કામાસક્તિ અને ભોગવિલાસનું વર્ચસ્વ થઈ ગયું, 
અને એવું વર્ચસ્વ થઈ ગયું કે તેઓ એક ઝનૂનીની જેમ સ્ત્રી ઉપર તૂટી પડ્યા અને તમામ 
નૈતિક હદોને પાર કરી ગયા. સ્ત્રી સમગ્રપણે તેમના મનો-મસ્તિષ્ક ઉપર છવાઈ ગઈ. 
તેમણે બહુપત્નીત્વની વ્યવસ્થાને સમાપ્ત કરી નાખી, એટલા માટે કે આ વ્યવસ્થા તેમની 
અય્યાશીઓ અને હવસની રાહમાં રુકાવટ હતી. તેઓ આ વ્યવસ્થા હેઠળ વધારેમાં 
વધારે ચાર ફૂલોને હાથ લગાવી શકતા હતા, પરંતુ ચાર ફૂલ તેમના માટે પયક્તિ નહોતા. 
તેમને તો ફૂલોનું જંગલ જોઈતું હતું. 


ઉપરાંત, ખુદાઈ વ્યવસ્થા અનુસાર માણસ જેટલી સ્રીઓથી સંતોષ પ્રાપ્ત કરી 
શક્તો હતો, તે તેમની બધી જવાબદારીઓ પણ ઉઠાવતો હતો. પરંતુ જ્યારે કોમમાં 
ભોગવિલાસ અને કામવાસના છવાઈ જાય છે, તો તે સત્રીઓની ઇજ્જત-આબરૂ તો લે 
છે, પણ તેમની સાથે આ કોમ કોઈ હમદર્દી અને સહાનુભૂતિ નથી બતાવતી. તેને સહેજે 

પરવા નથી હોતી કે પાછળથી આ સ્ીઓની શું દશા થશે ? અને આવનારા દિવસોમાં 
તેમને જે મુસીબતો અને પરેશાનીઓનો સામનો કરવાનો આવશે, તેમાં તેમની ખબર- 
અંતર લેનાર કોણ હશે ? 


બહુપત્નીત્વની મુશ્કેલીઓ અને તેનો ઉપાય: 


પાછલી ચર્ચાથી એ વાત મહદઅંશે સ્પષ્ટ થઈ ગઈ છે કે ઇસ્લામમાં 
બહુપત્નીત્વની જે વ્યવસ્થા છે, તે અનેક પારિવારિક અને સામાજિક સમસ્યાઓનો સફળ 
અને પ્રાકૃતિક ઉપાય છે. આ વ્યવસ્થાને અપનાવ્યા વગર ક્યારેય સમાજમાં પવિત્રતા 
પ્રાપત નથી થઈ શકતી. આ વ્યવસ્થાને અપનાવ્યા વિના વિધવાઓ અને તલાક પામેલી 
મહિલાઓનેસન્માનનીય જીવન મળી શકતું નથી. આ વ્યવસ્થાને અપનાવ્યા વગર કોમની 
તમામ પુત્રીઓનું ઘર નથીં વસી શકતું. આ વ્યવસ્થાને અપનાવ્યા વગર કોમના લંપટ 
અને દુરાચારી-વ્યભચારી નવયુવાનોના ચરિત્ર અને વ્યક્તિત્વની સુધારણા નથી થઈ 
શકતી. 


અહીં એમ કહી શકાય છે કે ઇસ્લામની બહુત્નીત્વની વ્યવસ્થાની આ બધી 
ખૂબીઓ હોવા છતાં આ વ્યવસ્થાને અપનાવવી સરળ નથી. એમાં કેટલાક જોખમો અને 
અમુક મુશ્કેલીઓ પણ છે, જે આ વ્યવસ્થાને અપનાવવામાં સૌથી મોટી અડચણ છે. 


કહેવાવાળા આવી વાતો કહે છે અને આ વાતો અમુક હદ સુધી સાચી પણ 
છે. પરંતુ વિચારવાનો એક દષ્ટિકોણ એ પણ છે કે આ કોઈ કાલ્પનિક વ્યવસ્થા નથી. 
આ એક બ્યવહારૂ વ્યવસ્થા છે, જે મુસ્લિમ સમાજમાં સેંકડો વર્ષો સુધી ચલણમાં રહી 
ચૂકી છે અને અત્યંત સફળતાની સાથે ચલણમાં રહી છે, જેની કેટલીક વિગતો અગાઉ 
આવી ચૂકી છે. આમ, જે મુશ્કેલીઓની વાત કરવામાં આવી રહી છે, તે એવી નથી 
જેને ઉકેલી ન શકાતી હોય. નિઃશંક, આમાં કેટલાક જોખમો છે, પરંતુ તે જોખમો એવા 
નથી, જેના ઉપર કાબૂ ન મેળવી શકાય. 


૦ પહેલી પત્નીને મનદુઃખ : 


આ અનુસંધાનમાં સૌપ્રથમ અડચણ જે વર્ણવવામાં આવે છે, તે એ છે કે 
આનાથી પહેલી પત્નીના મનને દુઃખ થાય છે. પહેલી પત્ની બીજી પત્નીના આવવાથી 
કદી રાજી નથી હોઈ શકતી. હવે જો બીજી પત્ની તેની મરજી વગર લાવવામાં આવે છે 
તો તે તેના સાથે અતિરેક અને અન્યાય છે. કલકત્તા હાઇકોર્ટના એક ચુકાદામાં આ જ 

પ્રકારની વાત કહેવામાં આવી છે. મા. ન્યાયાધીશના શબ્દો આ પ્રમાણે છે : 


“&.5€૦014611414દ્વછુટ 15 101 દ્વ ડૉ1ટા€ છપ દ ૦૦૩0॥પાાઇ 0010૪ 
(0 110 ઊડ પ્રવદિ.” 


“બીજા લગ્ન કોઈ એક અન્યાય નથી, બલે તે પ્રથમ પત્નીની સાથે નિરંતર 
અન્યાય છે.” 


આ પ્રકારની વાત સામાન્યતઃ કહેવામાં આવે છે. અંગત મજલિસોમાં પણ 


અને સામાન્ય સભાઓમાં પણ, મુસ્લિમ સમૂહોમાં પણ અને બિનમુસ્લિમ વર્ગોમાં પણ. 


આ સંદર્ભમાં કેટલીક વાતોનું ધ્યાન રાખવામાં આવે તો સંભવતઃ કોઈને આ 


પ્રકારનો વાંધો ઉઠાવવાની તક નહીં મળે. 


ટ 


બીજા લગ્નનો એ અર્થ નથી થતો કે પહેલી પત્નીના મનને દુઃખ પહોંચાડવામાં 
આવે, અથવા ઘરના વાતાવરણને ખરાબ કરી નાખવામાં આવે. તેથી આવું 
મહત્ત્વનું પગલું ભરતાં પહેલાં જરૂરી છે કે પહેલી પત્નીથી આ બાબતે સલાહ- 
મશ્વરો કરવામાં આવે. જો તે તૈયાર ન હોય તો નરમીથી અને પ્રેમથી તેને સંતુષ્ટ 
કરવાનો પ્રયત્ન કરવામાં આવે. સામાન્યતઃ તેને આગામી જીવન વિશે અનેકાનેક 
આશંકાઓ હોય છે. આ આશંકાઓને દૂર કરવામાં આવે. તેને એ વિશ્વાસ 
અપાવવામાં આવે કે તેના સાથે કોઈ જુલ્મ-અતિરેક અને અન્યાય નહીં થાય. 
બીજી પત્ની લાવવાના કયા કારણો અને પ્રેરકો છે, તેના સામે તેની સચ્યાઈ 
મૂકવામાં આવે અને પ્રમાણિકતાથી વાતને સ્પષ્ટ કરવામાં આવે. 


આ વાતચીત અને સ્પષ્ટતાથી જો પહેલી પત્ની સંતુષ્ટ થઈ જાય છે, તો અલ્લાહ- 
તૂઆલાનો આભાર માનવામાં આવે. સંતુષ્ટ ન થાય તો ઉતાવળ ન કરે. આ 
ખરાબ માહોલમાં કોઈપણ સ્તીનું પતિના બીજા લગ્ન માટે રાજી થઈ જવું આસાન 
વાત નથી. જો તે પોતાના મનને આ વાત માટે રાજી પણ કરી લે, તેમ છતાં 
આડોસ-પાડોસ અને પરિવારની અન્ય સ્ત્રીઓના મહેણાં-ટોણાંનું શું કરે ! આવી 
પરિસ્થિતિમાં પત્નીની મજબૂરીઓનો લિહાજ કરીને રસ્તાની અડચણોને દૂર 
કરવાની કોશિશ કરવી જોઈએ. પરિવારના અન્ય લોકોને પણ આ કામ માટે 
તૈયાર કરવા જોઈએ. 


આ બધી કોશિશો કરવા છતાં પણ જો પત્ની રાજી ન થાય તો તેણે જોવું જોઈએ 
કે શું બીજા લગ્ન કરવા તેની અનિવાર્ય જરૂરત છે, કે પછી કેવળ તેના મનની 

ઇચ્છા છે ? જો એ તેની અનિવાર્ય જરૂરત હોય તો પત્ની સમક્ષ એ સ્પષ્ટ કરી દેવું 
જોઈએ અને પોતાના વિશે તેને નિર્ણય કરવાની તક આપવી જોઈએ. જો તે આ 
સ્થિતિમાં સાથે રહેવા માટે રાજી થઈ જાય તો તેને દરેક રીતે સાંત્વના આપવી 
જોઈએ અને વ્યવહારિક રીતે તેને એ વિશ્વાસ અપાવવો જોઈએ કે બીજી પત્નીના 
આવવાથી તેને કોઈપણ પ્રકારનું નુક્સાન નહીં પહોંચે, ન તો તેની હેસિયત 
અને માન-સન્માનમાં કોઈ ફરક આવશે. 


૪. જો પત્ની આ સ્થિતિમાં પણ સાથે રહેવા તૈયાર નથી, અને તે તેનાથી અલગ 
થઈ જવા ચાહે છે, તો શરીઅતની રૂએ તેને સાથે રહેવા માટે મજબૂર કરવાનો 
પતિને કોઈ અધિકારનથી. અલબત્ત, પતિએ પોતાના નિર્ણય ઉપર ફરીથી એક 
વાર વિચાર કરી લેવો જોઈએ. સમગ્ર પરિસ્થિતિને સામે રાખીને એ વાતનો. 
વિચાર કરી લે કે તેનું હિત શામાં છે ? બીજા લગ્ન કરવામાં કે જે કંઈ પરિસ્થિતિ 
ઊભી થઈ છે તેના ઉપર ધીરજ ધરવામાં ? 


જો તે પછી પણ તે એવું માનતો હોય કે બીજા લગ્ન જ તેના માટે અનિવાર્ય 
છે, તો આ સ્થિતિમાં પહેલી પત્નીને તેની ઇચ્છાનુસાર ખૂબ જ આદરપૂર્વક 
અને ઇજ્જતની સાથે રુખસદ કરી દે. શરીઅત અનુસાર તેના જે હક્કો હોય, 
ખુશી-ખુશી તે તમામ હક્કો અદા કરી દે. એવી સ્થિતિ ક્યારેય ઊભી ન થવી 
જોઈએ કે તેની પત્ની પોતાના અધિકારો માટે, અથવા તેનાથી અલગ થવા 
માટે કોર્ટ-કચેરી તરફ દોડે, અથવા તેની સાથે કોઈ ઝઘડા કે વિવાદનું રૂપ 
અખત્યાર કરે. 


૫. આમતોએ એક હકીકત છે કે પતિ ચરિત્રવાન અને ન્યાયપ્રિય છે, તો કોઈપણ 
પત્ની એવા પતિને છોડીને જવાનું પસંદ નહીં કરે. તે દરેક સ્થિતિમાં તેની જ 
પ્રેમ-છાયામાં જીવવા-મરવાનું પસંદ કરશે, અને તેની ખુશીમાં જ પોતાની ખુશી 
અને સન્માત સમજશે. તેથી જો કોઈ વ્યક્તિ બીજા લગ્ન કરવા માગે તો જરૂરી 
છે કે સૌપ્રથમ તે પોતાના ચરિત્ર અને સદ્વ્યવહારથી પહેલી પત્નીનો પૂરેપૂરો 
વિશ્વાસ અને ભરોસો સંપાદન કરે અને પોતાના વર્તન-વ્યવહારથી તેને પોતાના 
નિઃસ્વાર્થ, નિખાલસ અને કાયમી પ્રેમનો વિશ્વાસ અપાવે. 


૦ બાળકોની મૂંઝવણ : 
આસંદર્ભમાં બીજી મુશ્કેલી એ બતાવવામાં આવે છે કે જો કોઈ વ્યક્તિની એકથી 

વધારે પત્નીઓ હોય અને દરેકને સંતાન હોય, તો તમામ પત્નીઓમાં સુમેળ અને સંપ 
જોવા મળી શકતો નથી. તે પરસ્પર એક-બીજાની પ્રતિદ્રંદ્િ અને વિરોધી હશે. 


આ વાત કહેવા ખાતર કહેવામાં આવે છે... પરંતુ તેનો કોઈ આધાર નથી. 
બાળકોનું સારું પ્રશિક્ષણ અને કેળવણી ન હોય, સારી ભાવના અને પવિત્ર વિચારો ઉપર 
તેમનો ઉછેર ન થયો હોય, તો એક જ માતાના બાળકોમાં પણ એક-બીજા પ્રત્યે વેરઝેર, 
હિંસા અને ખુનામરકીની સ્થિતિ ઊભી થઈ શકે છે. આવી ઘટનાઓ એટલી બધી છે કે 
તેને સાબિત કરવાની કે તેના ઉદાહરણો આપવાની આવશ્યકતા નથી. 


આનાથી વિપરીત, જો ઘરનો માહોલ સારો-સ્વચ્છ હોય, બાળકોની શિક્ષા- 
દીક્ષાનો સારો પ્રબંધ હોય, ઘરના વડીલો અને મોટાઓમાં પરસ્પર પ્રેમ અને સહાનુભૂતિ 
તથા ત્યાગ અને બલિદાનની ભાવના હોય, બધા બાળકો વચ્ચે ન્યાયપૂર્વકનો વ્યવહાર 
કરવામાં આવતો હોય, તેમના દરમ્યાન કોઈ ભેદભાવ કે પક્ષપાત ન થતો હોય, તો 
આવા ઘરમાં ચાહે ગમે તેટલી માતાઓના બાળકો ઉછરી રહ્યા હોય, તેમના દરમ્યાન 
પ્રેમ અને લગાવ જોવા મળશે. એક-બીજા માટે સહાનુભૂતિ અને હમદર્દી જોવા મળશે. 


મુસ્લિમ સમાજમાં બહુપત્નીત્વનો એક લાંબો ઇતિહાસ છે. મદીનાની સૌપ્રથમ 
આબાદી બહુપત્નીત્વના દૃષ્ટિકોણ ઉપર વસી હતી. તે પછી સેંકડો વર્ષ સુધી આ 
આબાદીઓ વસતી રહી, પરંતુ તે આબાદીઓમાં કદી પણ આ ગૂંચવણ ઊભી ન થઈ. 


અત્યારે સ્વયં સાઉદી અરબમાં સાઉદી વંશનું ઉદાહરણ આપણા સામે જ છે. 
અબ્દુલ અઝીઝની કેટલીય પત્નીઓથી ઘણાં પુત્રો હતા. આ પુત્રોમાં કોઈ લડાઈ અને 
કોઈ દુશ્મની નથી. તેનાથી વિપરીત, તેમનામાં એક-બીજા માટે ખૂબ જ ઊંડો પ્રેમ અને 
લગાવ છે. નાનાઓનો લિહાજ અને મોટાઓનો આદર છે. એક-બીજા વિરુદ્ધ કોઈ કાવતરું 
નથી. પરસ્પર કોઈ સંઘર્ષ નથી. એક મૃત્યુ પામે છે, શાંતિથી તેના પછી આવનારો 
તેની જગ્યા લઈ લે છે. પછી જે કોઈપણ સત્તા ઉપર આવે છે, તેને બધા ભાઈઓનો 
ભરપૂર સહયોગ મળી રહે છે; જ્યારે કે હકૂમત એવી વસ્તુ છે, જે સગા ભાઈઓને 
એક-બીજાના દુશ્મન બનાવી દે છે. હકૃમતોનો ઇતિહાસ ઉઠાવીને જૂઓ, કેટલા સગા 
ભાઈઓના હાથ પોતાના જ ભાઈઓના લોહીથી રંગાયેલા નજર આવે છે. 


હકીકત એ છે કે ભાઈઓમાં પરસ્પર બંધુત્વ અને પ્રેમ કે એક-બીજાથી નફરત 
અતે અદાવતનો બધો જ આધાર ઘરના માહોલ અને બાળપણની કેળવણી ઉપર છે. 
સારુંઘડતર અને સુંદર વાતાવરણ ન હોય તો એકજ છાતીનું દૂધ પીધેલા ભાઈઓ પરસ્પર 


128] 


કપાઈ મરે છે. તેનાથી વિરુદ્ધ, સાસં મશહોલમાં સારું પ્રશિક્ષણ હોય તો જુદી-જુદી 
છાતીઓનું દુધ પીવાવાળાં ભાઈઓમાં પણ ખૂબ જ ઘનિષ્તા હોય છે અને એક-બીજા 
માટે ન્યોછાવર થવા તૈયાર હોય છે. 


૦ માહોલની ખરાબી: 


બહુપત્નીત્વના માર્ગમાં ત્રીજી મોટી મુશ્કેલી માહોલની ખરાબી છે, અને આ 
જ વાસ્તવમાં આ માર્ગની સૌથી મોટી મુશ્કેલી છે. 


આજે જો કોઈ બીજા નિકાહ (લગ્ન) કરે છે તો કંઈપણ સમજ્યા-વિચાર્યા વગર 
તેને પહેલી પત્નીના અપમાનનું નામ આપી દેવામાં આવે છે. તેના ઉપર કંઈ-કેટલાયની 
ભૂકુટિ ચઢી જાય છે. કેટલાય લોકોની આંગળીઓ ઉઠવા લાગે છે. આડોસ-પાડોસની 
સ્રીઓ આવી-આવીને પહેલી પત્નીને ભડકાવે છે અને તેના પતિને ભાંડે છે. તેના સામે 
તેના ભવિષ્યનું એવું ભયાનક ચિત્ર પ્રસ્તુત કરે છે કે તેનું બ્લડ-પ્રેસર ખૂબ જ નીચું થઈ 
જાય. પછી તે એવી-એવી વાતોનો વિચાર કરવા લાગે છે, જે આનાથી અગાઉ તેણે 
ક્યારેય વિચારી નહોતી. 


પરિણામ એ આવે છે કે પોતાના પતિ ઉપરથી તેનો વિશ્વાસ ઉઠી જાય છે. તે 
એટલી ભાવુક અને લાગણીશીલ બની જાય છે કે એક-એક વાતની તે અસર લેવા લાગે 
છે. આમ, માનસિક રીતે અને પછી વ્યવહારિક રીતે તે પતિથી દૂર થતી જાય છે. આવનારી . 
નવી બહેનથી પણ તેને નફરત થવા લાગે છે. 


પતિથી દુભવિના અને શોક (સપત્ની)થી નફરત આ બંને વસ્તુઓ બૂરાઈને 
પોતાની પરાકાષ્ઠાએ પહોંચાડી દે છે. આ રીતે માણસની નિયત અને ઇરાદો ચાહે ગમે 
તેટલો સારો હોય, માહોલની ખરાબીના કારણે વ્યક્તિ બંને પત્નીઓને એક સાથે, હળી- 
મળીને રાખવામાં નિષ્ફળ રહે છે. 


માહોલની ખરાબીનું એક અન્ય પાસું પણ છે. કેટલાય લોકોએ બીજા નિકાહ 
કર્યા, પણ તેની સૂક્્મતાઓને ન સમજ્યા. હક્કોની અદાયગીમાં ન્યાયથી કામ ન લીધું. 
પોતાના મામલાઓમાં એક સારા અને ખુદાતરસ (ઈશનિષઠ) પતિની ભૂમિકા ન 
નિભાવી. પોતાની જવાબદારીઓ પૂરી કરવાને બદલે અતિરેક અને અન્યાયથી કામ 
લીધું. તેના આવા વર્તનથી ઇસ્લામના દુશ્મનોને હસવાની તક મળી ગઈ. મિલ્લતમાં જે 


પશ્ચિમથી પ્રભાવિત વર્ગ છે, તેની માનસિકતા પણ ખૂબ જ ખરાબ થઈ ગઈ, અને રહી 
--------ડ-કકકનનાનનનાતાાત------------- 

ર નનસ્્ન્જસઝરપાણબાનગઝામ્મસન"ઝનાનરનાડટ"મટપટ સનક ઈ 
મુસ્લિમ મહિલાઓ, તો તેમના મનમાં એક પ્રકારનો ભય વ્યાપી ગયો અને એકથી વધારે 
પત્નીઓના નામથી તેમને કંપારી છૂટવા લાગી. 

પરિણામએ આવ્યું કે બહુપત્નીત્વ મિલ્લતમાં કોઈ પસંદગીનો અમલ ન રહ્યો, 


ત્યાં સુધી કે ઇસ્લામના દુશ્મનો તેને બહાનું બનાવીને ઇસ્લામી શરીઅતની મજાક ઉડાવે, 
તો તેમની મજાકનો જવાબ આપવાનો પણ અહેસાસ તેમનામાં બાકી ન રહ્યો. 


આમ, આ અલ્લાહનો કાનૂન લગભગ રદબાતલ થઈને રહી ગયો. સમાજને 
આનાથી જે ફાયદાઓ પ્રાપ્ત થઈ શકતા હતા, તેનાથી સમાજ પણ વંચિત રહી ગયો. 


આવું કેમ થયું ? તેનું કારણ સ્પષ્ટ છે. બહુપત્નીત્વના કાનૂનને અપનાવવા 
માટે ઉચ્ચ ચરિત્રની આવશ્યકતા હોય છે, અલ્લાહનો ડર અને તેનાથી લગાવ હોવો 
જોઈએ. જો એવું ચરિત્ર ન હોય, અલ્લાહનો ડર અને તેનાથી પ્રેમ ન હોય, તો 
બહુપત્નીત્વના કાનૂનનું ઉદાહરણ એવું છે, જાણે કોઈ પાગલના હાથમાં મશાલ ! મશાલથી 
સમગ્ર વાતાવરણ ઝળહળી ઉઠે છે, પરંતુ એ જ મશાલ કોઈ પાગલના હાથમાં હોય તો 
કૌઈની ફસલમાં આગ લગાવી શકે છે અને કોઈની ઝુંપડી બળીને રાખ થઈ શકે છે ! 


“વહી આગ દે ઉજાલા, વહી બસ્તીયાં જલા દે.” 
પ -“-૪%9- 

૧૦. 


ચર્ચાનો સાર 


બહુપત્નીત્વનો ઇસ્લામી કાનૂન અનેક પારિવારિક અને સામાજિક સમસ્યાઓનો 
ઉકેલ છે. ી 


બહુપત્નીત્વ વગર પવિત્ર અને નિષ્કલંક સમાજની સ્થાપના સંભવ નથી. 


બહુપત્નીત્વ વિના વિધવાઓ, ત્યક્તા અને તલાક પામેલી મહિલાઓના પ્રશ્નોનો 
કોઈ ઉકેલ નથી. 


બહુપત્નીત્વના ઇસ્લામી કાનૂનને અપનાવ્યા વિના સ્રીઓની ઇજ્જત-આબરૂની 
સુરક્ષા સંભવ નથી. 


બહુપત્નીત્વના ઇસ્લામી કાનૂનને અપનાવ્યા વગર સમાજના લંપટ, દુરાચારી 
અને વ્યભિચારી નવયુવાનોને સંભાળવા-સુધારવા શક્ય નથી. 


એકથી વધારે પત્નીઓનો અર્થ ભોગવિલાસ અને અય્યાશી નહીં, બલ્કે 
પારિવારિક અને સામાજિક જવાબદારીઓની અદાયગી છે. 


બહુપત્નીત્વની પરવાનગી એવા લોકો માટે છે, જેમની પાસે ચરિત્રની શક્તિ 
હોય. વાસ્તવમાં આ ચરિત્રવાન કોમોની ઓળખ છે, દુરાચારી કોમોની નહીં. 


બહુપત્નીત્વનો અર્થ જુલ્મ અને અન્યાય નહીં, બલ્કે દુઃખી અને લાચાર સ્રીઓના 
આંસુ લૂછવાનો છે. 

બહુપત્નીત્વ જો ન્યાય અને સમાનતાના લક્ષ્ય સાથે ન હોય તો તે નેકી નહીં, 
બલ્કે મોટું પાપ અને ગુનો છે. 


પશ્ચિમી સભ્યતાની જો કોઈ દેણ હોય તો તે નગ્નતા અને નિર્લજ્જતા છે. સ્રી 
આ સભ્યતાના કારણે જેટલી અપમાનિત અને શોષિત થઈ છે, ઈતિહાસમાં 
કદાચ ક્યારેય નથી થઈ. 

૧૧. 


૧૨. 


ત; 


૧૪. 


એક માત્ર ઇસ્લામ છે, જે સ્રીને ઇજ્જત અને માન-સન્માનત્તું જોડું પહેરાવે છે, 
ઇજ્જત અને માન-સન્માનની શાલ ઓઢાડે છે તેમજ ઇજ્જત અને માન- 
સન્માનના આભૂષણોથી સજાવે છે. 


મુસલમાનોમાં-એકથી વધારે પત્નીઓની ઘટનાઓ ખૂબ જ ઓછી છે અને જેમના 


ત્યાં એકથી'વધારે પત્નીઓ છે, તેમના ત્યાં સામાન્ય રીતે બે થી વધારે પત્નીઓ 
“નથી. અલબત્ત, 'જે કોમો ઇસ્લામના બહુપત્નીત્વના કાનૂનની હાંસી ઉડાવે છે 


અથવા તેના ઉપર વાંધો ઉઠાવે છે, તેમના ત્યાં કાયદેસર પત્ની ચાહે એક જ 
હોય, ગેરકાયદેસર પત્નીઓ અને રખાતોની કોઈ ગણતરી નથી. 


ભારતીય સમાજમાં બહુપત્નીત્વનો અર્થ છે પહેલી પત્નીનું અપમાન ! તેથી 
આ સમાજની માનસિકતા બદલ્યા વિના અહીં બહુપત્નીત્વત્તું ચલણ અસંભવ 


નો. 


છ. 


વર્તનાન સમાજમાં એકથી વધારે પત્નીઓનો મતલબ કાંટાળા જંગલમાં પગ 
મૂકવા સમાન છે, અને એ ખૂબ જ કઠોર પરીક્ષા છે. 

